

IslamHouse.com



مركز الأوسول
Osoul Center
www.osoulcenter.com



हज्ज के भेद और उसके मकासेद

संकलन
ख़ालिद बिन सालिह अस्सलामा



Hindi
الهندية
हिंदी

अनुवाद: ज़ाकिर हुसैन वरासतुल्लाह
सम्पादना: अबू असअद कुतुब मुहम्मद अल्असरी

من مقاصد الحج

تأليف

خالد بن صالح السلامة

ترجمه

ذاكر حسين وراثة الله

مراجعة

أبو أسعد قطب محمد الأثري



Hindi
الهندية
हिंदी

ح) المكتب التعاوني للدعوة والإرشاد و توعية الجاليات بالربوة، ١٤٤٠هـ

فهرسة مكتبة الملك فهد الوطنية أثناء النشر

ورائة الله، ذاكر حسين

من مقاصد الحج. اللغة الهندية. / ذاكر حسين وراثة الله. - الرياض، ١٤٤٠هـ

٧٢ ص، ١٢ سم x ١٦,٥ سم

ردمك : ٩٧٨-٦٠٣-٨٢٤٩-٢٨-٤

أ. العنوان

١- الحج ٢- الحج - مناسك

١٤٤٠/١١٤٥٦

ديويو ٢٥٢,٥

رقم الايداع: ١٤٤٠/١١٤٥٦

ردمك : ٩٧٨-٦٠٣-٨٢٤٩-٢٨-٤

مركز اوصول
Osoul Center
www.osoulcenter.com

This book has been conceived, prepared and designed by the Osoul International Centre. All photos used in the book belong to the Osoul Centre. The Centre hereby permits all Sunni Muslims to reprint and publish the book in any method and format on condition that 1) acknowledgement of the Osoul Centre is clearly stated on all editions; and 2) no alteration or amendment of the text is introduced without reference to the Osoul Centre. In the case of reprinting this book, the Centre strongly recommends maintaining high quality.

☎ +966 11 445 4900

📠 +966 11 497 0126

✉ P.O.BOX 29465 Riyadh 11457

@ osoul@rabwah.sa

🌐 www.osoulcenter.com



शुरू करता हूँ अल्लाह के नाम से जो
बड़ा मेहरबान (कृपालु) निहायत रहम
करने वाला (दयालु) है





| | |
|--|----|
| भूमिका | 9 |
| इतमामे हज्ज (हज्ज को पुरा करना) | 13 |
| पहला मक़सद: अल्लाह तआला के लिए महब्बत को साबित करना | 23 |
| सवाल: क्या सहीह मसदरों तथा हवालों (क़ाबिले हज्जत और दलील की किताबों) में साबित है कि नबी ﷺ के मुबारक पैरों ने या आपके पाकीज़ा जिस्म ने अ़रफ़ा की ज़मीन को छुया है? | 27 |
| सवाल: हज्जतुल वदाअ़ में रसूल ﷺ के मुबारक क़दमों ने अ़रफ़ा की सरज़मीन को क्यों नहीं स्पर्श किया? | 29 |
| सवाल: मक्का मुकर्रमा एक बे आब व गियाह वादी (बंजर और अनावाना भूमी) में क्यों वाक़े है? | 35 |
| दूसरा मक़सद: अल्लाह तआला ही के लिए अज़मत व बड़ाई और इज़्जत व हुरमत को साबित करना | 37 |
| तीसरा मक़सद: अल्लाह तआला के लिए 'रजा' को साबित करना (यानी सिर्फ़ उसी से आशा और उम्मीद रखना) | 41 |
| चौथा मक़सद: अल्लाह तआला से ख़ौफ़ खाने (डरने) को साबित करना | 43 |
| पाँचवाँ मक़सद: अल्लाह तआला पर तवक्कुल (निर्भर और भरोसा) करना। | 49 |
| छठा मक़सद: अल्लाह की तरफ़ इनाबत और रूजू करने (लौटने) को साबित करना | 53 |
| सातवाँ मक़सद: अल्लाह तआला के लिए इख़बात (तवाज़ो व इंकिसारी तथा विनय नम्रता) को साबित करना | 55 |
| मक्का मुकर्रमा की खुसूसीयतें (विशेषतायें) | 59 |
| ख़ातिमा (उपसंहार) फिर हज्ज के बाद क्या? | 65 |







भूमिका

सारी तारीफें अल्लाह तआला के लिए हैं जिस ने अपने वलीयों (ईमानदार और परहेज़गार बंदों) को फ़ायदामंद इल्म और नेक अमल के ज़रीया इज़्ज़त बख़्शी। और उनके इल्म का फल तथा नतीजा यह है कि अल्लाह तआला ने इसको उस से डरने और उसकी तरफ़ रुजू करने का वसीला बनाया। अल्लाह तआला ने इस इल्म के सबब बाज़ क़ौम को इतना बुलंद किया कि उन्हें लोगों में सब से ऊँचा मक़ाम अता फ़रमाया। और इसके ज़रीया बहुत से दिलों को भर दिया तो वे इससे महबबत करने लगे तथा उसके हुसूल के शैदाई (पाने के आसक्त) बन गये। और इसे बहुत से आज़ा व ज़वारेह (अंग प्रत्यंग) का ऐसा मशग़ला (व्यापार) बना दिया जिसकी ख़िदमत में वे सरतापा (बिल्कुल) लगे हैं। दुरूद व सलाम (रहमत व शांति) नाज़िल हो ख़ैरुल बशर (श्रेष्ठतम इंसान) पर जो अपने रब को पहचान कर सिर्फ़ उसी के ज़िक्र में मशग़ूल रहे और उसी के लिए अपनी बंदगी, अपनी नमाज़, अपनी सारी इबादत, अपने मरने और जीने सब को ख़ालिस कर लिये। यहाँ तक कि आपको आपके रब ने चुन लिया और महबूब बना लिया। पस वह आप से राज़ी हो गया और आपके बारे में अपने मख़लूक में से नेकों (सत्कर्मियों) को खुश कर दिया।

ऐ हमारे रब! बेशक तमामतर इल्म (समस्त ज्ञान) तेरे हाथों में है। अतः तेरे नज़दीक सबसे ज़्यादा पसंदीदा इल्म की हमें तौफ़ीक़ दे और उसके ज़रीया तेरे पास हमारा मक़ाम बुलंद फ़रमा।





ऐ अल्लाह! इस इल्म के द्वारा हमारे आमाल बढ़ा दे, उसके ज़रीया हमारे गुनाहों को बर्ख़श दे, उसके माध्यम से हमारे सीने खोल दे और उसे तेरी रिज़ा (संतुष्टि) के लिए ख़ालिस बना दे।

ऐ अल्लाह! हम तुझ से अपनी संकल्पों, कथनों और कर्मों (नीयतों, अक़वाल और अफ़़ाल) में उस चीज़ की तौफ़ीक़ तथा शक्ति की भीक मांगते हैं जो तेरे नज़दीक़ प्यारी हो और जिससे तू खुश हो जाये।

अम्मा बाद (तत्पश्चात): प्रिय मुस्लिम ब्रादर ---! प्यारे हाजी भाई ---!

क्या ख़ूब मक़ाम है रब्बुल अ़ालमीन (सर्वलोक के स्वामी) के सामने अपने आपको टेक देने और सौंप देने का, जो कि मुमिनों की अ़लामत है। पस अगर बंदे के लिए सुपुर्दगी के मक़ाम के साथ इल्म के मक़ाम का इज़ाफ़ा हो जाये तो रब्बुल अ़ालमीन से उसका कुर्ब (निकटता) बढ़ जाता है। अतः ऐ हमारे रब! ऐ वदूद! ऐ अल्लाह! हमें सुपुर्दगी, इल्म और नेक अ़मल में बढ़ा दे और हम से क़बूल फ़रमा ले, बेशक तू ग़नी और करीम (बेनियाज़ और उदार) है।

मेरे प्यारे हाजी भाई! अच्छी बात है कि आप हज्ज के आमाल अदा करें अगरचे आपको मालूम नहीं कि आप यह आमाल क्यों कर रहे हैं। आपकी इतनी जानकारी काफ़ी है कि यह अल्लाह तअ़ाला की इबादत है, और यह रब्बुल अ़ालमीन के सामने अपने आपको सुपुर्द करने और उसकी बंदगी करने का तकाज़ा भी है।

मगर इस पर चार चाँद लग जायेगा जब आप गिड़गिड़ा कर अल्लाह तअ़ाला से यह दुआ करेंगे कि वह आपके इल्म में इज़ाफ़ा करे, फिर वह आपकी सुन ले और आपके सीने को ऐसा खोल दे कि आप हज्ज के बाज़ आमाल की हिक्मत (भेद) से वाकिफ़ हो सकें। अल्लाह तअ़ाला ने फ़रमाया:

﴿وَالَّذِينَ جَاهَدُوا فِينَا لَنَهْدِيَنَّهُمْ سُبُلَنَا وَإِنَّ اللَّهَ لَمَعَ الْمُحْسِنِينَ﴾ [الفنكبوت: ٦٩]





“और जो लोग हमारी राह में मशक्कतें बरदाश्त करते हैं हम उन्हें अपनी राहें ज़रूर दिखा देंगे, बेशक अल्लाह नेकोकारों (सदाचारियों) के साथ है।” {सूरतल अन्कबूत: 69}

कितनी अच्छी बात होगी अगर हम जान लें कि मक्का मुकर्रमा बे आब व गियाह वादी (बंजर और ग़ैर आबाद भूमि) की बजाये आबाद वादी, खेती के काबिल ज़मीन तथा नदी विशिष्ट भूमि में क्यों वाके नहीं है, ताकि अल्लाह के हाँ सबसे ज़्यादा पसंदीदा ज़मीन में हज्ज व उम्रा करने वाले महजूज़ (हर्षित) हूँ।

और नबी ﷺ की खुसूसीयत में से क्यों है कि हज्जतुल वदाअ (विदाई हज्ज) में आपके मुबारक क़दम और पवित्र जिस्म ने अरफ़ा की ज़मीन को स्पर्श नहीं किया।

और सख़्त भीड़ की हालत में मताफ़ (तवाफ़ स्थल) में और जमरात में खड़ी दीवार के पास मर्द और औरतों का समागम (इख़ितालात) क्यों होता है? हालाँकि अल्लाह तआला उन से इस तंगी को दूर करके उसे कुशादा करने पर कादिर है। नीज़ (इसी तरह) दूसरी इबादतों में हिक्मतों वाली शरीअत (दीने इस्लाम) का यह मिज़ाज भी है।

और अरफ़ा से लौटते हुये मुज़दलिफ़ा में ही क्यों रात गुज़ारना ज़रूरी है? जबकि मिना हम से क़रीब है और हमारे बिछौने तथा सामान वग़ैरा वहीं होते हैं।

हज्ज और उम्रा के आमाल में इनके अलावा अज़ीम हिक्मतें पिनहाँ (पोशीदा) हैं। अतः हम शक नहीं करते कि हज्ज के तमाम आमाल सरापा (बिल्कुल) अज़ीम हिक्मतों और बारीक मकासेद व भेदों से पुर





हैं, जिनका इल्म किसी को हुआ और किसी को नहीं हुआ।

और मैं ने इस पुस्तिका में अल्लाह तआला से मदद तलब करते हुये इन मकासेद और भेदों से बंदों को वाकिफ़ कराने और उन्हें उनके जेहन व दिमाग़ में बसाने की कोशिश की है। मुमकिन है कि हमारा रब हमें बख़्श दे, हम पर रहम फ़रमाये और हमें सीधी तथा सच्ची राह की हिदायत दे। वाज़ेह रहे कि मैं ने इस पुस्तिका में फ़िक़ही अहक़ाम बयान करने का इहतिमाम नहीं किया है। क्योंकि इनका मक़ाम (स्थान) और है जिन्हें उलमा ने अहक़ाम की किताबों में नक़ल फ़रमाया है। इस पुस्तिका में मेरे क़लम का मेहवर (दायरा) बाज़ वह मकासेद और भेद हैं जिन से बहुत से हाजी लोग बल्कि हज्ज के विषय में लिखने वाले बहुत से लेखक गाफ़िल होते हैं। लिहाज़ा मैं ने नबी ﷺ के इस फ़रमान पर अमल करते हुये क़लम उठाया:

«رُبَّ حَامِلٍ فِئْتِهِ إِلَىٰ مَنْ هُوَ أَفْقَهُ مِنْهُ» . [رواه أبو داود برقم (٣٦٦٠) وصححه الألباني].

“बहुत से इल्म व फ़िक़ह के हामिल (अधिकारी) अपने से बड़ कर ज़्यादा जानकार और फ़कीह लोगों को पहुँचाते हैं।” {इसे अबू दाऊद ने रिवायत किया है, हदीस नम्बर: 3660, और अल्लामा अलबानी ने इसे सहीह करार दिया है}

नीज़ मैं अपने अलावा दूसरे उलमा को बड़े पैमाने पर और मज़ीद वाज़ेह और शामिल व कामिल अंदाज़ में इन असरार व रुमूज़ और मकासेद व भेद के निकालने पर उभार रहा हूँ। चुनांचि इन में से जो सहीह और दुरुस्त है वह सिर्फ़ और सिर्फ़ अल्लाह की तरफ़ से है, और जो ग़लत है वह मेरी और शैतान की तरफ़ से है।





इतमामे हज्ज (हज्ज को पूरा करना)

अल्लाह तअ़ाला ने फ़रमाया:

﴿وَأَتِمُّوا الْحَجَّ وَالْعُمْرَةَ لِلَّهِ﴾ [البقرة: 196]

“हज्ज और उ़म्रे को अल्लाह के लिए पूरा करो।” [सूरतुल बकरा: 196]

इतमामे हज्ज (हज्ज को पूरा करना) तीन किस्मों पर मुनहसिर (निर्भरित) है:

- ❶ मुक़र्ररा वक़्त (निर्धारित समय) में हज्ज पूरा करना।
- ❷ मुक़र्ररा मकान (निर्धारित स्थान) में हज्ज पूरा करना।
- ❸ मशरूअ़ तरीके (शरीअ़त सम्मत नियमों) पर हज्ज पूरा करना।

अब आइये मज़क़ूरा किस्मों की तफ़सील बयान करते हुये कह रहे हैं:

❶ पहली किस्म:

मुक़र्ररा वक़्त (निर्धारित समय) में हज्ज पूरा करना: इसका मतलब यह है कि आगे पीछे किये बग़ैर उसी वक़्त में हज्ज अदा करना जिसे अल्लाह तअ़ाला ने मुक़र्रर फ़रमा दिया है।

हज्ज में हर इबादत के लिए वक़्त मुक़र्रर किया गया है। और इस तार्इन के अग़राज़ व मकासेद (भेद) हैं जो मुक़र्ररा वक़्त के अलावा में पूरे नहीं हो सकते हैं। अतः जिस ने अल्लाह तअ़ाला की तरफ़ से मुक़र्रर कर्दा वक़्त में अदा करने से सुस्ती किया उस ने इन मकासिद





को पाये तकमील तक पहुँचाने में कसर उठाई (भेदों को पूरा करने में कमी की)। अल्लाह तअलाला ने फ़रमाया:

﴿الْحَجُّ أَشْهُرٌ مَّعْلُومَاتٌ﴾ [البقرة: 197]

“हज्ज के महीने मुक़रर हैं।” {सूरतुल बकरा: 9६७} और दूसरी जगह फ़रमाया:

﴿وَأَذْكُرُوا اللَّهَ فِي أَيَّامٍ مَّعْدُودَاتٍ﴾ [البقرة: 203]

“और अल्लाह की याद इन गिनती के चंद दिनों (यानी अय्यामे तशरीक़ अर्थात ११, १२ और १३ जुलहिज्जा) में करो।” {सूरतुल बकरा: 203}

इसी लिए हम मिसाल के तौर पर कहते हैं: जिस ने जल्दबाज़ी करते हुये मुज़दलिफ़ा में रात नहीं गुज़ारी या आधी रात से पहले वहाँ से निकल गया, इसी तरह जिस ने 12 जुलहिज्जा को सूरज ढलने से पहले ही कंकरी मार ली, तो उसने हज्ज के मकासिद की मुख़ालफ़त और उसके भेदों की विरोधिता की या उसके अग़राज़ व मकासिद को मुकम्मल नहीं किया।

❁ दूसरी किस्म:

मुक़रररा मकान (निर्धारित स्थान) में हज्ज पूरा करना: अर्थात हज्ज में जो इबादतें मशरूअ हैं उन्हें उन्ही मक़ामात में अदा की जायें अल्लाह तअलाला ने जहाँ करने का हुक्म दिया है। क्योंकि हर जगह के लिए ऐसे मकासिद रखे गये हैं जो वहाँ के अलावा कहीं और पूरे नहीं हो सकते हैं। अतः जिस ने किसी इबादत की जगह के बारे में सुस्ती बरती, तो उस ने इस इबादत के मकासिद की तकमील (भेदों को पूरा करने) में कमी की।





मिसाल के तौर पर (उदाहरण स्वरूप): अल्लाह तआला ने हुक्म दिया कि हम हुदूदे अरफ़ा में (अरफ़ा सीमा के अंदर) ठहरें, पस उसके हुदूद से तजावुज़ (उन्हें पार) न करें। इसी तरह अल्लाह तआला ने हुक्म दिया कि हम पूरी रात या उसका अकसर हिस्सा मुज़दलिफ़ा में गुज़ारें, चुनांचि हमें चाहिये कि हम मुज़दलिफ़ा की रात उसके हुदूद से न निकलें। नीज़ अल्लाह तआला ने हुक्म दिया है कि हम मिना की रातें मिना ही में गुज़ारें, अतः बिना किसी मजबूरी के -जैसाकि आजकल भीड़ की वजह से होता है- उसके हुदूद से न निकलें। यह है मुकर्ररा मकान (निर्धारित स्थान) में हज्ज पूरा करना।

हाजीयों की घटती बढ़ती तादाद के सबब ज़मान और मकान (समय और स्थान) के ऐतेबार से बाज़ इबादतों -जैसे जमरात में कंकरी मारना, तवाफ़ करना और हजरे असवद को बोसा देना- की अदायेगी में दिक्कत पेश आती है।

क्योंकि उसके वक़्त में इतनी उसअत नहीं रखी गई कि महीनों या हफ़्तों बाद जब भीड़ कम हो जाये तो उसे अदा करे। इसी तरह उसकी जगहें इतना कुशादा या ज़्यादा नहीं है जो ज़माने भर हाजीयों की तादाद के मुताबिक़ (अनुसार) हो। और ऐसी बात भी नहीं कि उसका करना औरतों के अलावा सिर्फ़ मर्दों पर फ़र्ज़ है, जिस के सबब अ़दद में कमी आ जाये। नीज़ यह बात भी नहीं कि यह हुक्म मुस्तहब है, बल्कि जगह और वक़्त की तंगी के बावजूद मर्द व औरत तमाम हाजीयों पर -चाहे मर्द हूँ या औरत सब पर- करना लाज़िम है।

अल्लाह तआला अलीम और हकीम (बड़े इल्म और हिक्मत वाला) है, उस से मख़फ़ी (पोशीदा) नहीं कि (एक ही वक़्त और एक ही जगह



में) इन अहकाम की अदायेगी में कितनी भीड़ और इख़िलात का सामना हो सकता है। और यह सब कुछ उन अज़ीम हिक्मतों के तहत हैं जिन्हें हिक्मत वाले और ख़बर रखने वाले अल्लाह ने चाहा है।

❁ तीसरी किस्म:

मशरूअू (शरीअत सम्मत) तरीके पर हज्ज पूरा करना। और इस में मुंदरजा ज़ैल (निम्नोक्त) तीन अहम बातों का ख़्याल (पहलूओं पर ध्यान) रखा जाये:

❶ पहली बात: हज्ज के मकासेद और उसके भेद।

❷ दूसरी बात: हज्ज के फ़िक्ही अहकाम।

❸ तीसरा बात: हज्ज में मसालिहि मुरसला (वह आमाल जो आम जनता की भलाई के लिए किये जायें, मगर उनके मोतबर होने या बातिल होने पर कोई शरई दलील न हो)।

मज़कूरा बातों की वज़ाहत करते हुये कहते हैं:

पहली बात: हज्ज के मकासिद और उसके भेद। तफ़सील के साथ इसका बयान (इसका सविस्तार विवरण) आगे आयेगा इनशा अल्लाह।

दूसरी बात: फ़िक्ही अहकाम जैसे वाजिब, मुस्तहब, मुबाह, मकरूह और हराम। उलमा ने इन अहकाम के सिलसिले में तफ़सीली तौर पर गुफ्तगू की है। नीज़ इनके बारे में लोगों के बकसरत सवालात होते रहते हैं। इस लिए यहाँ उनकी तफ़सील की ज़रूरत नहीं समझते हैं।

तीसरी बात: मसालिहि मुरसला जो हज्ज के पूरा करने पर सहायता करते हैं, जैसे: ट्रेफिक रूल, साफ़ सफ़ाई का इंतज़ाम, रिहाइश का बंदोबस्त और सफ़र के लवाज़िमात व ज़रूरियात वगैरा।





कभी कभी मज़कूरा बातों का विशेष ख़्याल न रखने की वजह से इस तरह के मसायेल (समस्यायों) का सामना होता है कि लोग (हुज्जाज) मुनासिब वक़्त में मतलूबा और मुक़र्ररा अमाकिन तक (उद्दिष्ट तथा निर्धारित स्थान पर) नहीं पहुँच पाते हैं, या कभी ऐसा भी होता है कि थक कर चूर हो जाने के सबब उनकी इबादतों में ख़लल यानी कमी रह जाती है।

अतः लोग अगर मसालिहि मुरसला का इहतिमाम करते हुये बाहम (परस्पर) एक दूसरे का हाथ बटायें तो बड़ी आसानी और सुहूलत के साथ इबादत की अदायेगी कर सकते हैं इन् शा अल्लाह।

अब सवाल यह है कि इन तीनों बातों के साथ अल्लाह तआला के इस हुक्म के मुताबिक़ कि:

﴿وَأْتِمُوا الْحَجَّ وَالْعُمْرَةَ لِلَّهِ﴾ [البقرة: 196]

“हज्ज और उम्रे को अल्लाह के लिए पूरा करो।” [सूरतुल बकरा: 196] हज्ज और उम्रा की तकमील कैसे कर सकते हैं?

तो इसका जवाब देते हुये कहते हैं:

❶ मज़कूरा (उक्त) तीनों बातों की जानकारी लेने तथा उनकी हकीकत और गहराई तक पहुँचने के लिए कोशिश करें। क्योंकि अल्लाह तआला ने हम से वादा किया है कि अगर हम जिद्द व जहद (कोशिश और मेहनत) करें तो वह हमें अपनी प्यारी और पसंदीदा चीज़ की तरफ़ रहनुमाई फ़रमायेगा। जैसाकि उसका फ़रमान है:

﴿وَالَّذِينَ جَاهَدُوا فِينَا لَنَهْدِيَنَّهُمْ سُبُلَنَا وَإِنَّ اللَّهَ لَمَعَ الْمُحْسِنِينَ﴾ [الفنكبوت: 69]

“और जो लोग हमारी राह में मशक्कतें बरदाश्त करते हैं हम उन्हें





अपनी राहें ज़रूर दिखा देंगे, बेशक अल्लाह नेकोकारों (सदाचारियों) के साथ है।” [सूरतुल अन्कबूत: 69]

और अल्लाह तआला से दुआ करना कि वह हमें इन मकासेद को समझने और अपनी मर्जी के मुताबिक उन्हें पूरा करने की तौफ़ीक़ दे, और

﴿رَبِّ زِدْنِي عِلْمًا﴾ [طه: 114]

“ऐ मेरे रब! मेरा इल्म बढ़ा।” [सूरतु ताहा: 114]

जिद्द व जहद तथा इजतिहाद के अंतर्गत (ज़िम्न में) है।

इसी तरह दोनों वस्तु यानी कुरआन और हदीस के नुसूस (इबारतों) में ग़ौर व ख़ौज़ (चिन्ता भावना तथा गवेषणा) करना जिद्द व जहद के जुमरे में है।

नीज़ उलमा से उनके बारे में सवाल करना, असरार व मकासेद पर मुश्तमिल (संबंधी) किताबें पढ़ना और इल्म की मजलिसों में हाज़िर होना भी जिद्द व जहद में शामिल है।

☞ मुकम्मल तौर पर उन्हें बरूये कार लाने (वास्तव रूप देने) के लिए कोशिश करें। जैसाकि अल्लाह तआला ने फ़रमाया:

﴿وَأَتَّبِعُوا أَحْسَنَ مَا أُنزِلَ إِلَيْكُمْ مِنْ رَبِّكُمْ﴾ [الزمر: ००]

“और उस बेहतरीन चीज़ की पैरवी करो जो तुम्हारी तरफ़ तुम्हारे रब की तरफ़ से नाज़िल की गई है।” [सूरतुज्जुमर: 55]

और यह हुक्म हर इबादत में है। लिहाज़ा हमें चाहिये कि नफ़्स की ताबेदारी करते हुये उसकी अदायेगी में कोई कमी और कसर न छोड़ें, राहत तलब (आलस्य प्रिय) न बनें और काहिली व सुस्ती के शिकार





न हों। क्योंकि दुनिया अमल का घर तथा गुजरगाह है, और जन्नत बदले का घर तथा ठहरने की जगह है।

और यह सब कुछ अल्लाह तआला की तौफ़ीक़ के बग़ैर नामुमकिन है, इस लिए हमें चाहिये कि हम उस से इलहाह के साथ (गिड़गिड़ा कर) उसकी प्यारी और पसंदीदा चीज़ों के अंजाम देने की तौफ़ीक़ का मुतालबा (कामना) करें।

❧ किसी शरई उज़्र -जैसे नादानी और भूल वग़ैरा- के कारण पूरे तौर पर जिन चीज़ों के अदा करने से कासिर (असमर्थ) रहें, तो हम उन पर ग़मगीन (दुःखित) होकर अल्लाह तआला से बकसरत मग़फ़िरत तलब करें और क़बूल कर लेने की दरखास्त करें। शायद वह अपने रहम व करम, जूद व सख़ा (उदारता) और इहसान व मेहेरबानी से हमारी कमीयों को ज़ब्र (पूरी) करके मुकम्मल बदले से नवाज़ दे। चुनांचि हम हज्ज से इस हाल में लौटें कि हम अमल के क़बूल होने तथा उसके पूरा होने की उम्मीद के दरमियान और उसके रद हो जाने या पूरा न होने के ख़ौफ़ के दरमियान रहें।

अब हम 'मशरूअ़ तरीके पर हज्ज पूरा करने' की पहली बात (पहलू) 'हज्ज के मकासिद और उसके भेद' तफ़सील से बयान कर रहे हैं: हज्ज के मकासेद का मतलब: वह अज़ीम फ़ायदे और हिक्मतें जिनके सबब हज्ज के आमाल मशरूअ़ किये गये हैं।

हज्ज का सबसे बड़ा मक़सद: अल्लाह तआला के निम्नोक्त हुक्म को बजा ला कर उसी के लिए अपनी बंदगी को साबित करना। अल्लाह तआला ने फ़रमाया:

﴿وَلِلّٰهِ عَلَى النَّاسِ حِجُّ الْبَيْتِ مَنِ اسْتَطَاعَ اِلَيْهِ سَبِيْلًا﴾ [آل عمران: 97]





“अल्लाह ने उन लोगों पर जो उसकी तरफ़ राह पा सकते हैं उस घर का हज्ज फ़र्ज़ कर दिया है।” [सूरतु आलि इमरान: 97]

और हज्ज का सबसे बड़ा मक़सद यानी ‘अल्लाह तआला के लिए बंदगी को साबित करना’ उस वक़्त तक पूरा नहीं हो सकता जब तक उसको वजूद में लाने वाले दीगर अज़ीम मकासेद -जैसे: अल्लाह तआला से महब्वत करना, उसकी ताज़ीम करना, उसी से उम्मीद करना, उसी से डरना, उसी पर तवक्कुल और भरोसा करना और उसी की तरफ़ रुजू करना- न पूरे हूँ।

और यह हैं वह बाज़ मकासेद जिनके कारण हज्ज के आमाल मशरूअ किये गये हैं। और लोगों के लिए उनका सीखना, समझना, हासिल करना और उनकी हकीकत तक पहुँचने के लिए जिद्द व जहद करना मशरूअ किया गया है। और लोग इस विषय में एक दर्जे के नहीं हैं।

हाजी पर इन तमाम मकासेद की तफ़सील का इहाता करना (जानना) ज़रूरी नहीं है, लेकिन जहाँ तक वह कर ले जाये उतनी मिक्दार वह अज़्र व सवाब और अल्लाह तआला के हाँ मक़ाम व मरतबा का हक़दार होगा।

और यही वजह है कि अज़्र व सवाब में हाजीयों का मक़ाम एक दूसरे से मुख़्तलिफ़ होता है। जैसाकि अल्लाह तआला ने फ़रमाया:

﴿ قُلْ هَلْ يَسْتَوِي الَّذِينَ يَعْلَمُونَ وَالَّذِينَ لَا يَعْلَمُونَ إِنَّمَا يَتَذَكَّرُ أُولُو الْأَلْبَابِ ﴾ [الزمر: 9]

“बताओ तो इल्म वाले और वे इल्म क्या बराबर हैं? यकीनन नसीहत वही हासिल करते हैं जो अक्लमंद हूँ।” [सूरतुज्जुमर: 9]

अब हम मतानत व संजीदगी के साथ उस सफ़र को तै करना चाहते हैं जिस में हज्ज के मकासेद के इर्द गिर्द चक्कर लगाते हुये उन में गौर व फ़िक्क करेंगे। मुमकिन है कि अल्लाह तआला उनके ज़रीया हमें





ईमान व सुपर्दगी और नेक अ़मल में बढ़ा दे। और हम अल्लाह तअ़ला से इख़लास का सवाल करते हैं। नीज़ उस चीज़ की तौफ़ीक़ चाहते हैं जो उसके नज़दीक़ महबूब और पसंदीदा है। और दुआ़ करते हैं:

﴿رَبِّ زِدْنِي عِلْمًا﴾ [طه: 114]

“ऐ मेरे रब! मेरा इल्म बढ़ा।” [सूरतु ताहा: 114]

इस से पहले यह बात गुज़र चुकी है कि हज्ज का सबसे बड़ा मक़सद ‘अल्लाह तअ़ला के लिए बंदगी को साबित करना’ है, और इस मक़सद को वजूद में लाने के लिए चंद और अ़ज़ीम मक़ासेद हैं, जिन में से हर एक हज्ज के मक़ासेद में से एक मक़सद है। पस क्या हैं यह मक़ासेद?

बल्कि यहाँ एक और अहम सवाल है, और वह यह कि हज्ज के आमाल के ज़रीया यह मक़ासिद कैसे साबित हो सकते हैं? अल्लाह तअ़ला से मदद चाहते हुये इसी बात को अगले सुतूर में बयान करने की कोशिश करेंगे इन् शा अल्लाह।







पहला मकसद

अल्लाह तआला के लिए महब्बत को साबित करना

अल्लाह तआला ने फरमाया:

﴿ قُلْ إِنْ كَانَ آبَاؤُكُمْ وَأَبْنَاؤُكُمْ وَإِخْوَانُكُمْ وَأَزْوَاجُكُمْ وَعَشِيرَتُكُمْ وَأَمْوَالٌ اقْتَرَفْتُمُوهَا وَتِجَارَةٌ تَخْشَوْنَ كَسَادَهَا وَمَسَاكِنُ تَرْضَوْنَهَا أَحَبَّ إِلَيْكُمْ مِنَ اللَّهِ وَرَسُولِهِ وَجِهَادٍ فِي سَبِيلِهِ فَتَرَبَّصُوا حَتَّى يَأْتِيَ اللَّهُ بِأَمْرٍ وَاللَّهُ لَا يَهْدِي الْقَوْمَ الْفَاسِقِينَ ﴾ [التوبة: ٢٤]

“आप कह दीजिये कि अगर तुम्हारे बाप और तुम्हारे बेटे, तुम्हारे भाई और तुम्हारी बीवीयाँ, तुम्हारे कुंभे कबीले (वंश), और तुम्हारे कमाये हुये माल, और वह तिजारत जिसकी कमी से तुम डरते हो, और वह हवेलीयाँ (आवास) जिन्हें तुम पसंद करते हो, (अगर यह सारी चीजें) तुम्हें अल्लाह और उसके रसूल और उसके रास्ते में जिहाद करने से ज्यादा अज़ीज़ (प्रियवर) हैं, तो तुम अल्लाह के हुक्म (से अज़ाब के आने) का इतिज़ार करो। और अल्लाह तआला फ़ासिकों (पापाचारीयों) को हिदायत नहीं देता।” {सूरतुल्लौबा: 24}

गौर करें कि आप हज्ज अदा नहीं कर सकते यहाँ तक कि आप अपनी ज़िंदगी के हर महबूब और प्यारी चीज़ों को छोड़ दें। पस आपको हज्ज हासिल नहीं होगा यहाँ तक कि आप अपने उस वतन को छोड़ें जिस से आप महब्बत करते हैं और जिसकी तरफ़ अपने आपको मन्सूब करते हैं, नीज़ अपनी हमदर्द व ग़मख़ार बीवी, अपने लख्ते जिगर बच्चों, अपना घरबार, वह बस्ती जिस में आप पले बढे, मशग़ला (काम काज





और व्यापार), खेतीबाड़ी, गाड़ी घोड़ा और उस कुंवा कबीला (जाति कुल) को भी छोड़ें जिसकी तरफ़ आप अपने की निस्वत करते हैं।

इन तमाम महबूब और प्यारी चीज़ों को आप इस हाल में छोड़ कर जाते हैं कि पता नहीं दोबारा उन तक वापस लौटेंगे या नहीं। इसी तरह जब आप इन प्रिय और चहेतों को विसर्जन दे कर (छोड़ कर) जाते हैं, तो ऐसी बात नहीं कि (तफ़रीह और मनोरंजन के लिए) किसी आबाद वादी, हरे भरे जंगल, मोतदिल फ़ज़ा (संतुलित वातावरण) और कुशादा मकान की तरफ़ रवाना हो रहे हैं, बल्कि आप बे आब व गियाह वादी (बंजर और ग़ैर आबाद भूमी) की तरफ़ रवाना हो रहे हैं जहाँ सख़्त गरमी और कठिन भीड़ का सामना करना होगा।

अतः अगर आप वहाँ इस हाल में पहुँचते हैं कि आपके साथ कोई महबूब चीज़ हो, तो अल्लाह के लिए अज़ीम महबूबत को ख़ालिस करते हुये और उसे उसी के लिए साबित करते हुये उसको (महबूब चीज़ को) परित्याग करें (छोड़ दें)।

पस अगर आपके साथ आपकी प्यारी बीवी, कीमती कपड़े और पाकीज़ा खुशबू हैं, तो यह सब कुछ आपके लिए सिर्फ़ इहराम से (हज्ज या उम्रा में दाख़िल होने की नियत कर लेने ही से) हराम हो जाते हैं। बल्कि मक्का में और भी दूसरी अज़ीम प्यारी और महबूब चीज़ें हैं, जैसे: मस्जिदे हराम, काबा शरीफ़, हजरे अस्वद, मक़ामे इबराहीम, ज़मज़म का कुँआ और खुद हरम की सरज़मीन।

शायद यहाँ -अल्लाह बेहतर जानता है- बंदे का इमतिहान लेना और उसकी आज़माइश करना मक़ासेद में से एक मक़सद है। और वह इस तरह से कि अगर हाजी के नज़दीक मज़क़ूरा तमाम महबूब चीज़ों से





बढ़ कर सबसे ज़्यादा महबूब अल्लाह तआला है, तो इन तमाम चीज़ों को विसर्जन दे कर और सरज़मीने हरम को छोड़ कर अल्लाह तआला के आदेश और हुक्म की बजा आवरी (पालन) करते हुये हज्ज के सबसे अज़ीम दिन में मैदाने अरफ़ा -जो कि हुदूदे हरम से बाहर है- की तरफ़ निकल जाये, जहाँ की ज़मीन हर महबूब से ख़ाली होती है, पस वहाँ सिर्फ़ और सिर्फ़ अल्लाह तआला ही महबूब होता है। और यह इस बात की दलील है कि उसके नज़दीक इन सारे महबूब से अधिक महबूब अल्लाह तआला है, नीज़ यह कौली और अमली ऐतेबार से उसकी सच्चाई और अल्लाह तआला से ख़ालिस महब्बत की पहचान है।







सवाल: क्या सहीह मसदरों तथा हवालों (काबिले हुज्जत और दलील की किताबों) में साबित है कि नबी ﷺ के मुबारक पैरों ने या आपके पाकीज़ा जिस्म ने अरफ़ा की ज़मीन को छूया है?

तफ़्सील के साथ नबी ﷺ के हज्ज की कैफ़ियत बयान करने वाली बहुत सारी काबिले हुज्जत किताबें मैं ने टटोल डाली, लेकिन मुझे कोई ऐसी वाज़िह दलील या करीना दस्तयाब (स्पष्ट प्रमाण तथा सियाक व सबाक प्राप्त) नहीं हुये जो यह बतायें कि नबी करीम ﷺ के जिस्मे शरीफ़ ने अरफ़ा की ज़मीन को छूया हो। बल्कि करीने यही बताते हैं कि आपके जिस्मे मुबारक का सरज़मीने अरफ़ा को न छूना ही मक़सूद (उद्देश) था, और यह कि यह हुक्मे तअब्बुदी (ऐसा धर्मीय आदेश जिस में चूँ चिरा का कोई सवाल नहीं होता है) था, जो उम्मत के अलावा सिर्फ़ आप ﷺ के लिए ख़ास था।


उन करीनों में से एक यह है कि अल्लाह तअ़ाला ने अपने रसूल ﷺ को अरफ़ा की ओर रवानगी के दौरान चंद ऐसे हुक्म दिये जो ग़ौर तलब (सोचने के काबिल) हैं।

अल्लाह सुबहानहु व तअ़ाला ने अपने रसूल ﷺ को अरफ़ा की सीमा (हद) से कुछ मीटर पहले उरना नामक वादी में ठहरने का हुक्म दिया। पस आप अरफ़ा से बाहर ही खाये पीये, आराम फ़रमाये और वजू किये।

फिर जब सूरज ढल गया तो रसूल ﷺ ने अपने अस्थाब ﷺ को





अरफ़ा की सीमा के अंदर एक या दो मीटर दाख़िल होने का हुक्म दिया, लेकिन आप खुद अरफ़ा की सीमा से एक या दो मीटर बाहर ही ठहरे। फिर आप ﷺ ने खुत्वा दिया और उनको नमाज़ पढ़ाई इस हाल में कि आप ﷺ अरफ़ा की हद से बाहर और सहाबये किराम  अरफ़ा के अंदर थे।

फिर जब आप ﷺ अपने खुत्वा और नमाज़ से फ़ारिग़ हुये तो अरफ़ा से बाहर ही अपनी ऊँटनी पर सवार हुये, उसके बाद सवारी पर बैठ कर ही अरफ़ा के अंदर तशरीफ़ ले गये, और आप ﷺ सवारी से नहीं उतरे यहाँ तक कि सूरज ग़ुर्ब हो गया, जैसाकि बहुत सारे नुसूस (इबारतें) इसकी वज़ाहत करते हैं। फिर आप ﷺ हज्जतुल वदाअ में अरफ़ा से निकल पड़े इस हाल में कि आपके मुबारक क़दमों ने हरगिज़ अरफ़ा की ज़मीन को नहीं छूया। और यह हुक्म अल्लाह तअ़ाला की तरफ़ से आप ﷺ के लिए ख़ास था। अल्लाह तअ़ाला ही सब से बेहतर जानता है।






सवाल: हज्जतुल वदाअ में रसूल ﷺ के मुबारक कदमों ने अरफ़ा की सरज़मीन को क्यों नहीं स्पर्श किया?

क़तई तौर पर (निश्चित रूप से) यह बात मालूम है कि रसूलुल्लाह ﷺ सारे मुमिनों के नज़दीक महबूब और प्यारे हैं। इसी तरह आप ﷺ के आसार (चिंह) भी महबूब हैं, बल्कि बहुत से लोग आप ﷺ के आसार की जुस्तजू (तलाश) में लगे रहते हैं। और अल्लाह तबारक व तआला ने चाहा कि अपने अलावा मैदाने अरफ़ा में किसी भी महबूब का कोई भी असर न रहे, अगरचे रसूले अकरम ﷺ के आसार ही क्यों न हों।

शायद इस में -अल्लाह बेहतर जानता है- यह हिक्मत पिनहाँ (भेद छुपा हुआ) है कि अगर अरफ़ा में रसूलुल्लाह ﷺ का कोई असर होता तो मुमकिन था कि बाज़ लोग इस अज़ीम दिन में अल्लाह तआला की महब्वत से गाफ़िल होकर आप ﷺ के आसार में मशगूल हो जाते और उनके दिल रब की महब्वत से बंदे की महब्वत की तरफ़ फिर जाते।

और ऐसा क्यों न हो!!! इस लिए कि हम जानते हैं कि बशरियत (मानवता) के गुमराह होने का सबसे बड़ा सबब नेक लोगों की महब्वत में और उनके आसार में गुलू (अतिरंजन) करना है।

ख़ुये ज़मीन (पृथ्वी) पर सब से पहला शिर्क जो नूह  के ज़माने में





वाके हुआ था क्या उसका सबब नेक लोगों की महब्बत में और उनके आसार में गुलू करना नहीं था?!!

क्या नसारा लोगों के पथभ्रष्ट होने का कारण ईसा ﷺ की महब्बत में गुलू करना नहीं था?!!

क्या राफिज़ी लोग अली और हुसैन ﷺ की महब्बत में गुलू करने के सबब गुमराह नहीं हुये?!!

क्या बाज़ सूफ़ीयों के गुमराह होने का कारण जीलानी वगैरा की महब्बत में गुलू करना नहीं है?!!

इन्होंने उनसे अल्लाह तआला की महब्बत के मुशाबिह (अनुरूप) महब्बत की जिसके सबब वह हलाक हो गये।

चुनांचि इसी तरह मैदाने अरफ़ा में हाजीयों से मतलूब (तलब किया गया) है कि उनके सामने किसी महबूब का कोई असर न रहे, ताकि उनके दिल सिर्फ़ और सिर्फ़ अल्लाह ही में मगन रहे।

और हो सकता है कि इस में बंदे की अपने रब से महब्बत का परीक्षा (इमतिहान) भी हो। और वह इस तरह से कि उसके सामने उसके महबूब को ऐसे वक़्त में पेश किया जाये जब उसे उसकी सख़्त ज़रूरत हो, लेकिन अल्लाह तआला इमतिहान और आजमाइश के तौर पर उसको उस से रोक दे और उस पर हराम कर दे, ताकि देख ले कि उसके नज़दीक अल्लाह तआला ज़्यादा महबूब है या यह महबूब ज़्यादा महबूब है।

यह देखिये कि सहाबये किराम भूक और मुहताजी के ज़माने में हज्ज का इहराम बाँध रहे थे। और बस वह इहराम में दाख़िल हुये कि अल्लाह तआला ने इमतिहान और आजमाइश के तौर पर शिकार को






-जिसकी चाहत थी- हुक्म दिया अचानक उनसे इतना करीब हो जाये कि बिल्कुल उनके हाथ में आ जाये और उनके नेज़ों का निशाना बन जाये। जैसाकि अल्लाह तआला ने फ़रमाया:

﴿يَأْتِيهَا الَّذِينَ ءَامَنُوا يَبْلُغُوكُمْ ءَلَّهُ بِشَىْءٍ مِّنَ الصَّيْدِ تَنَالُهُ ءَأَيْدِيكُمْ وَرِمَاحُكُمْ لِيَعْلَمَ ءَلَّهُ مَن يَحَافُهُ ۗ بِالْغَيْبِ ؕ فَمَنِ اعْتَدَىٰ بَعْدَ ذَٰلِكَ فَلَهُ ءَعَذَابٌ أَلِيمٌ﴾ [المائدة: 94]

“ऐ ईमान वालो! अल्लाह तआला कुछ शिकार के ज़रिया तुम्हारा इमतिहान करेगा जिन तक तुम्हारे हाथ और तुम्हारे नेज़े पहुँच सकेंगे, ताकि अल्लाह मालूम कर ले कि कौन शख्स उस से बिन देखे डरता है, पस जो शख्स इसके बाद हद से निकलेगा उसके लिए दर्दनाक सज़ा है।” [सूरतुल माइदा: 94]

सहाबये किराम  ने उस वक़्त क्या ख़ूब सिर्फ़ अल्लाह ही के लिए महबूत को साबित कर दिखाया जब उन्होंने ने अल्लाह के हुक्म को बजा लाते हुये शिकार को छोड़ दिया, हालाँकि उनको इसकी सख़्त ज़रूरत थी, और अल्लाह के अलावा न कोई निगरानी करने वाला था और न कोई हिसाब लेने वाला।



तवाफ़ करते तथा जमरात को कंकरी मारते समय अल्लाह तआला से महबूत का इमतिहान और सख़्त हो जाता है, इस लिए कि हाजी साहब जब उन महबूब चीज़ों -जैसे बीवी, खुशबू और शिकार- को जो अस्ल में हलाल हैं छोड़ देता है, तो इसके बाद उन महबूब चीज़ों में आजमाइश आती है जो अस्ल में हराम हैं। और वह है मर्दों का औरतों के साथ और औरतों का ग़ैर महरम मर्दों के साथ इख़्तिलात तथा संमिश्रण का इमतिहान।






जबकि यह मुमकिन था कि जमरात का बाज़ हिस्सा औरतों के लिए हो और बाज़ हिस्सा मर्दों के लिए, या तवाफ़ और जमरात की रमी एक दिन मर्दों के लिए हो और एक दिन औरतों के लिए, मर्दों के साथ धक्कम पेल के सबब औरतों को तवाफ़ और रमी से सुबुक दोश (माफ़) कर दिया जाता, या यह कि रमी एक छोटी दीवार के बजाय किसी बड़े पहाड़ की तरफ़ होती, ताकि लोग भीड़-भाड़ न करें।


लेकिन शरीअत ने -अल्लाह बेहतर जानता है- तवाफ़ और रमी के अहकाम को इसी मारुफ़ और मशहूर सूरत ही में अदा करने का हुक्म दिया। और कभी कभी भीड़ तंग जगह में औरतों को मर्दों से बिल्कुल करीब कर देती है, ताकि पूरे तौर पर इमतिहान और आजमाइश हो कि --- तुम्हारे नज़दीक अल्लाह सब से ज़्यादा महबूब है या औरतें?

अतः इस सख्त भीड़ में जहाँ इंसान में से कोई मुराक़िब और निगराँ नहीं होता है, आप उस पक्के और सच्चे मुमिन को जिसका दिल अल्लाह तआला की महब्वत में मगन है पायेंगे कि हत्तल इमकान (जहाँ तक हो सके) बचते, दूर रहते और परहेज़ करते हैं। और ऐसा सिर्फ़ इसी लिए होता है कि उसके नज़दीक अल्लाह के सिवा और कोई चीज़ महबूब तथा प्यारी नहीं है। खुसूसन (विशेषतः) जब वह याद करता है कि इब्राहीम  को ख़लील बनने का मक़ाम व मरतबा उसी वक़्त मिला जब उनको जमरात के मकान में अपने लख़्ते जिगर इसमाईल  के बारे में आजमाइश में मुबतिला किया गया।

इब्राहीम  की आजमाइश की तफ़सील: आपकी पहली आजमाइश यह थी कि आप कई सालों तक निःसंतान (औलाद से महरूम) रहे।





फिर जब औलाद से नवाजे गये तो यह आज़माइश आई कि बच्चे को उसकी माँ समेत बे आब व गियाह वादी में छोड़ कर शाम कूच कर जायें। फिर आप पर आज़माइश सख़्त की जाती है और आपको उनके पास वापस आने का हुक्म दिया जाता है। फिर जब आपका दिल अपने एकलौता बेटे से मिल कर बाग़ बाग़ होता है, तो उसे ज़बह करने का हुक्म सादिर होता है। पस आप इन जमरात के मकान के पास रब के हुक्म को नाफ़िज़ करने (बजा लाने) के लिए आते हैं। उस वक़्त शैतान आपके पास वसवसा देते हुये तीन मरतबा आता है, ताकि आपको आपके रब का हुक्म नाफ़िज़ करने से फेर दे। मगर उसको इब्राहीम  से नहीं मिला मगर निहाई (अंतिम) जवाब यानी संगसार और पत्थर से धुतकार, और जुबान पे बार बार: अल्लाह हर महबूब से बड़ा है --- अल्लाहु अक्बर, अल्लाहु अक्बर अर्थात् अल्लाह सब से बड़ा है, अल्लाह सबसे बड़ा है।







सवाल: मक्का मुकर्रमा एक बे आब व गियाह वादी (बंजर और अनावाद भूमी) में क्यों वाके है?

अगर हज्ज किसी आबाद, खेती के काबिल, हरी भरी और नदी नाले वाली वादी और भूमी की तरफ़ होता, तो मुमकिन था -अल्लाह बेहतर जानता है- कि बाज़ हाजीयों की नीयतों में मिलावट हो जाती कि क्या उन्होंने ने हज्ज से ख़ालिस इबादत की नीयत की है? या नदी नाले और हरी भरी वादी में तफ़रीह और मनोरंजन की नीयत की है?

यहाँ एक दूसरी हिक्मत भी है -अल्लाह बेहतर जानता है- कि अगर मक्का की निम्नोक्त दो गुण एकट्टे हो जाते (ज़ैल की दो ख़ासियतें जमा हो जातीं):

पहला गुण: उसकी तरफ़ दिलों का मायेल होना।

दूसरा गुण: उसका हरी भरी वादी और नदी नाले वाला होना।

तो मुमकिन था वहाँ लोगों का ढेर और जमघटा हो जाता और दूसरों के लिए कोई मजाल या गुंजाइश ही न छोड़ते (अवकाश ही न रखते)।

लेकिन अल्लाह तआला की रहमत है कि दिल उसकी तरफ़ मायेल होते हैं, फिर जब वहाँ पहुँचते हैं तो उसे बंजर और ग़ैर आबाद वादी पाते हैं जो मशक्कत और परेशानी से ख़ाली नहीं है, तो अपनी इबादतें पूरी करके चल देते हैं और दूसरों के लिए मजाल छोड़ देते हैं।

सिर्फ़ अल्लाह तआला के लिए महब्वत को साबित करने के विषय में आख़िरी बात यह है कि:





अल्लाह तआला क़बूल नहीं फ़रमाता है कि बंदे के दिल में पाई जाने वाली उसकी महब्बत किसी और महबूब की महब्बत के बराबर हो, चे जाये कि मख़लूक की महब्बत उसकी महब्बत से ज़्यादा हो।

--- यह है तौहीदे महब्बत यानी सिर्फ़ अल्लाह ही से महब्बत करना
--- अतः अगर आप इस अज़ीम मक़सद को पा लिए, तो इस मक़सद को बख़ूबे कार लाने (वास्तव रूप देने), उसके लवाज़िमात (असबाब व वसाइल) को पूरा करने और उसके मवानेअ (प्रतिबंधकों) को दूर करने के लिए हज्ज में आपको बक़सरत (अधिकाधिक) दुआ करनी चाहिये।
पस अगर आपकी सुन ली गई तो आपके लिए मुबारकबादी है।





दूसरा मकसद: अल्लाह तआला ही के लिए अज़मत व बड़ाई और इज़्ज़त व हुरमत को साबित करना

अल्लाह तआला ने फ़रमाया:

﴿وَمَنْ يُعْظَمِ شَعْبِيرَ اللَّهِ فَإِنَّهَا مِنْ تَقْوَى الْقُلُوبِ﴾ [الحج: २२]

“जो अल्लाह की निशानीयों (प्रतीकों) की इज़्ज़त व हुरमत करे तो हकीकत में यह दिलों की परहेज़गारी में से है।” [सूरतुल हज्ज: 32]

शआइर और मशअर (निशानीयाँ और प्रतीक) का अर्थ: हर वह चीज़ जो अल्लाह तआला की अज़मत व बड़ाई और उसकी बेनियाज़ी तथा मख़लूक की ज़िल्लत व ख़ारी (हीनता और नीचता) और उसकी फ़कीरी व मुहताजी की निशानदिही करे (बतलाये)।

और यह नुक्ता सरज़मीने मुज़दलिफ़ा में बिल्कुल खुल के सामने आता है। पस पाक है वह ज़ात जिसकी अज़मत और बड़ाई के सामने गर्दन झुक जाते हैं।

बेशक जो शख्स एक नाहिया (प्रांत) से मिना और अरफ़ा में हाजीयों की हालत के दरमियान और दुसरे नाहिया से मुज़दलिफ़ा में उनकी हालत के दरमियान मुक़ारना (तुलना) करेगा, वह इन दोनों के दरमियान एक बारीक फ़र्क़ मुलाहज़ा करेगा (सूक्ष्म अंतर पायेगा)।

और वह यह कि मिना और अरफ़ा में हाजीयों के तबके (वर्ग) मालदारी और मुहताजी में वाज़ेह तौर पर फ़र्क़ ज़ाहिर होता है, उनके





ख़ीमों में, उनके खाने पीने में और उनकी सवारीयों में।

चुनांचि आप मिना और अरफ़ा में ग़रीब और मुहताज को रोडों और सड़कों पर चटाई बिछा कर अवस्थान करते (ठहरते) देखेंगे। बर ख़िलाफ़ इसके धनी और मालदार को देखेंगे कि वह अपने ख़ीमों में, अपने मज़हर (ज़ाहिरी शक्ल) में और अपने सामान तथा रूपये पैसे में लोगों का तवज्जुह ख़ींच ले (दृष्टि आकर्षण कर) रहे हैं।

यहाँ तक कि बसा औकात हुज्जाजे किराम ऐसे मौक़िफ़ में ख़ालिफ़ की बेनियाज़ी से गाफ़िल होकर मख़लूक़ की ज़ाहिरी मालदारी की फ़िक्क में मसरूफ़ हो जाते हैं, ख़ालिफ़ की अज़मत को छोड़ कर मख़लूक़ को बड़ा समझने लगता है, यहाँ तक कि क़रीब है कि बाज़ गाफ़िल दिल उस वक़्त भूल जायें कि अज़ीम कौन है!!!

मुज़दलिफ़ा के अहकाम मशरूअ किये जाने का सबब -अल्लाह बेहतर जानता है- यह है कि हाजीयों के बीच मालदारी और अज़मत व बड़ाई के फ़वारेक़ (भेदाभेद) ख़त्म हो जायें, ताकि वहाँ सिवाय अल्लाह तआला की अज़मत व बेनियाज़ी के किसी की अज़मत व बेनियाज़ी का कोई शोशा बाकी न रह जाये। अल्लाह तआला ने फ़रमाया:

﴿يَا أَيُّهَا النَّاسُ أَنْتُمُ الْفُقَرَاءُ إِلَى اللَّهِ وَاللَّهُ هُوَ الْغَنِيُّ الْحَمِيدُ﴾ [فاطر: 10]

“ऐ लोगो! तुम अल्लाह के मुहताज हो, और अल्लाह बेनियाज़ ख़ूबीयों वाला है।” [सूरतु फ़ातिर: 15]

अगर आप मुज़दलिफ़ा के अहकाम पर ग़ौर करें तो पायेंगे कि वे हाजीयों के दरमियान और उनकी ज़ाहिरी मालदारी और सामयिक अज़मत व बड़ाई के दरमियान तहव्वुल के तरीक़ा पर मशरूअ (हालात में तब्दीली के तौर पर विधिसम्मत) किये गये हैं।





पस मुज़दलिफ़ा में सिर्फ़ रात में ठहरना (मबीत करना) होता है, इस लिए वह ख़ीमों -जिन से उनके दरमियान बज़ाहिर तफ़ावुत (विभेद) नज़र आये- की ज़रूरत महसूस नहीं करते हैं। और वहाँ ज़ीनत के कपड़ों और जोड़ों से आरी होकर (यानी इहराम की हालत में) ठहरने की मुद्दत चंद घंटे ही होते हैं, इस लिए उन्हें एक दूसरे पर मालदारी और बड़ाई ज़ाहिर करने वाले बेगों और असबाब पत्र की ज़रूरत नहीं होती है। और यही सबब है कि वे सब के सब मुज़दलिफ़ा में नंगी ज़मीन पर (और खुले आसमान के नीचे) फ़कीरों की नींद सोते हैं, और बसा औकात फ़कीरों का खाना भी खाते हैं।

बल्कि कभी कभी आप देखेंगे कि वे टॉइलेट (बैतुल ख़ला) के सामने लम्बी लाइन लगा कर खड़े हैं, फ़कीर अमीर के साथ और काला गोरे के साथ, फ़कीर और कमज़ोर के भेष में, अमीरी की टाटबाट से दूर, ताकि मुज़दलिफ़ा में इन मन्ज़रों (दृश्यों) को देख कर तमाम लोग जान लें कि सिवाय अल्लाह तआला के मुतलक अज़मत वाला कोई अज़ीम नहीं है!!!







तीसरा मक़सद: अल्लाह तआला के लिए 'रजा' को साबित करना (यानी सिर्फ़ उसी से आशा और उम्मीद रखना)

अल्लाह तआला ने फरमाया:

﴿أُولَئِكَ الَّذِينَ يَدْعُونَ يَبْتَغُونَ إِلَىٰ رَبِّهِمُ الْوَسِيلَةَ أَيُّهُمْ أَقْرَبُ وَيَرْجُونَ رَحْمَتَهُ وَيَخَافُونَ عَذَابَهُ إِنَّ عَذَابَ رَبِّكَ كَانَ مَحْذُورًا﴾ [الإسراء: ٥٧]

“जिन्हें यह लोग पुकारते हैं खुद वह अपने रब के तकरूब की तलाश में रहते हैं कि उन में से कौन ज़्यादा करीब है अल्लाह के, वह खुद उसकी रहमत की उम्मीद रखते और उसके अज़ाब से डरते हैं। बात भी यही है कि तेरे रब का अज़ाब डरने की चीज़ ही है।” [सूरतुल इसरा: 57]

हज्ज के आमाल मशरूअ किये जाने का तरीका, मखलूक में से उम्मीद करने वाले और उम्मीद किये जाने वाले के दरमियान, अमीरों और फ़कीरों के दरमियान, कवी और ज़ईफ़ (सबल तथा दुर्बल) के दरमियान तथा आमेर और मामूर (आदिष्टी और आदिष्ट) के दरमियान इख़्तिलात और संमिश्रण या सकन में और खुसूसन ख़ीमों में एक दूसरे से करीब होने तक पहुँचाता है। और यह ऐसा तरीका है जो अ़ाम ज़िंदगी में बहुत कम हासिल (उपलब्ध) होता है। और यह तकारुब (पास पास होना) ज़्यादातर अ़रफ़ा और मुज़दलिफ़ा में वाज़ेह होता है।

लेकिन इन दो मशअरों (अ़रफ़ा और मुज़दलिफ़ा) में हाजीयों की हालत





पर ग़ौर करने वाला पायेगा कि वह लोग तमाम के तमाम मख़लूक़ की उम्मीद से किनारा कश होकर (हट कर) उस ज़ात से उम्मीद की तरफ़ मुतवज्जह (अग्रसर) होते हैं जिसके भंडार अफ़ुरंत (ला फ़ानी) हैं, जिसकी नेमतें गिन कर ख़त्म नहीं की जा सकतीं, और जिसे आसमान व ज़मीन में कोई चीज़ आजिज़ नहीं कर सकती।

और उनका हाल यह होता है कि वे अज़िज़ी और इनकिसारी (विनय नम्रता) के साथ अपने हाथों को उठाये हुये होते हैं, अमीर और फ़कीर तथा तंदुरुस्त और बीमार सब लोग एक ही शक्ल और एक ही अवस्था में होते हैं, और सब के सब उसके सामने अज़िज़ी व ख़ाकसारी और फ़कीरी व इनकिसारी का इज़हार करते हैं, ताकि सारे लोग जान मान लें कि सिवाय अल्लाह के कोई ऐसी ज़ात नहीं जिस से उम्मीद लगाई जाये।

यह है रब्बुल आलमीन के लिए तौहीदे रजा में इख़लास (यानी सिर्फ़ और सिर्फ़ सारे जहान के पालनहार से उम्मीद वावस्ता रखने में इख़लास)।





चौथा मकसद: अल्लाह तअ़ाला से ख़ौफ़ खाने (डरने) को साबित करना

अल्लाह तअ़ाला ने फ़रमाया:

﴿وَالَّذِينَ يُؤْتُونَ مَاءًا تَوْأَمًا وَقُلُوبُهُمْ وَجِلَةٌ أَنَّهُمْ إِلَىٰ رَبِّهِمْ رَاجِعُونَ ﴿٦٠﴾ أُولَٰئِكَ يُسْرِعُونَ فِي الْحَزِينِ
وَهُمْ لَهَا سَاقُونَ ﴿﴾ [المؤمنون: 60-61]

“और जो लोग देते हैं जो कुछ देते हैं और उनके दिल कपकपाते हैं कि वह अपने रब की तरफ़ लौटने वाले हैं, यही हैं जो जल्दी जल्दी भलाइयाँ हासिल कर रहे हैं और यही हैं जो उनकी तरफ़ दौड़ जाने वाले हैं।” {सूरतुल मुमिनुन: 60-61}

बेशक जो शख्स कुरआन व हदीस में ग़ौर करेगा, वाक़ेअ (वर्तमान) को देखेगा और तारीख़ (इतिहास) को टटोलेगा, तो वह पायेगा कि हज्ज और ख़ौफ़ के बीच इतना गाढ़ा संबंध है जो लाज़िम मलजूम के हद तक पहुँच जाता है।

और यह संबंध किताब व सुन्नत और वाक़ेअ में ग़ौर करने से वाज़ेह तथा स्पष्ट होता है:

❶ किताब (कुरआने करीम):

ऐ मेरे प्यारे हाजी भाई! सूरह हज्ज की तिलावत करें फिर ग़ौर करें!!! पायेंगे कि सूरह की शुरूआत सख़्त ख़ौफ़ और भय की शक़ल में हुई है,





बल्कि ख़ौफ़ की सब से सख़्त शक्तों में से है जो बशरीयत (मानवता) पर गुज़रती हैं। जैसाकि अल्लाह तआला ने फ़रमाया:

﴿يَتَأَيُّهَا النَّاسُ اتَّقُوا رَبَّ كُمْ إِنَّ زَلْزَلَةَ السَّاعَةِ شَيْءٌ عَظِيمٌ ﴿١﴾ يَوْمَ تَرَوُنَّهَا
تَدَّهَلُ كُلُّ مُرْضِعَةٍ عَمَّا أَرْضَعَتْ وَتَضَعُ كُلُّ ذَاتِ حَمَلٍ حَمْلَهَا وَتَرَى النَّاسَ
سُكْرَىٰ وَمَا هُمْ بِسُكْرَىٰ وَلَٰكِنَّ عَذَابَ اللَّهِ شَدِيدٌ ﴿٢﴾﴾ [الحج: 1-2]

“ऐ लोगो! अपने प्रभु से डरो। निःसंदेह क़ियामत का ज़लज़ला बहुत ही बड़ी चीज़ है। जिस दिन तुम उसे देख लोगे, हर दूध पिलाने वाली अपने दूध पीते बच्चे को भूल जायेगी, और हम्मल वालीयों के हम्मल (गर्भवतियों के गर्भ) गिर जायेंगे, और तू देखेगा कि लोग मतवाले दिखाई देंगे, हालाँकि वास्तव में वह मतवाले नहीं होंगे, लेकिन अल्लाह का अज़ाब बड़ा ही सख़्त है।” [सूरतुल हज्ज: 1-2]

तो ऐ मेरे प्यारे! क्या हज्ज और ख़ौफ़ के दरमियान कोई तअल्लुक और संबंध नहीं है?

❖ फिर सुन्नते नबवीया यानी अहादीस शरीफ़ा में गौर करें:

आप पायेंगे कि नबी ﷺ ने हज्ज को औरतों के लिए जिहाद का नाम दिया है। आप ﷺ ने फ़रमाया:

«عَلَيْهِنَّ جِهَادٌ لَا قِتَالَ فِيهِ، الْحُجُّ وَالْعُمْرَةُ». [رواه أحمد وابن ماجه، وإسناده صحيح].

“उन पर ऐसा जिहाद फ़र्ज़ है जिस में जंग नहीं होती, वह हज्ज और उम्रा है।” [इसे अहमद और इब्ने माजा ने रिवायत किया है, और इसकी सनद सहीह है]

क्या जिहाद ख़ौफ़ का हम आग़ोश (साथी) नहीं हैं?!





फिर गौर करें कि हुदैबिया के साल रसूलुल्लाह ﷺ और सहाबये किराम رضي الله عنهم के सरज़मीने हरम तक पहुँचने की कोशिश के साथ ख़ौफ़ का कैसा रव्त और तअल्लुक रहा है।

कुरैश ने मुसलमानों का सामना करते हुये उन्हें उम्रा करने से रोक दिया, और लोग जंग के लिए एकट्ठा हो गये, और मुमिनों ने दरख़्त के नीचे बाहम (परस्पर) लड़ाई पर बैअत (शपथ) कर ली। फिर अगले साल उम्रा करने पर सुलह (सन्धी) हुई। और मुसलमानों ने कुरैश की ग़दारी के ख़ौफ़ से शर्त लगाई कि इहराम के साथ तलवारें भी हूंगी। पस यह उम्रा भी था ख़ौफ़ के साथ।

हज्ज और ख़ौफ़ के दरमियान संबंध और तअल्लुक पर वाक़ेअ (वर्तमान और विद्यमान) से दलील:

जो शख़्स नबी ﷺ के ज़माना से लेकर आज तक हज्ज के विषय में गौर करेगा, वह इस नतीजा को पहुँचेगा कि हज्ज कभी भी ख़ौफ़ से जुदा नहीं रहा है।

चुनांचि कुरैश का ख़ौफ़ ख़त्म होने के कुछ ही अर्सा (समय) बाद मक्का तक पहुँचाने वाले अकसर रास्ते में तेरह सदी तक डाकूओं ने अपना ऐसा सिक्का जमाये रखा, गोया कि मक्का जाने वाला मफ़कूद (नाबूद) और वहाँ से वापस लौटने वाला मौलूद।

और जब लोग डाकूओं के मसअला के हल (समस्या के समाधान) के लिए एकट्ठा हुये और उन से यह ख़ौफ़ दूर हो गया, तो ख़ीमों में आग लगने का समस्या आन खड़ा हुआ, और यह मसअला भी काफ़ी सालों तक हज्ज का साथी बना रहा, और फिर लोगों ने इसके हल के लिए भी कोशिश की।





इसके बाद मुज़ाहरात (विक्षोभ) फिर ब्लास्टिंग का ख़ौफ़ शुरू हुआ, फिर जमरात में भगदड़ मचने के कारण बाज़ जानों के मरने और ज़ख्मी होने का वाकिआ पेश आया, फिर ज़बरदस्त बारिश की वजह से ख़ीमों के बह जाने का घटना सामने आया, फिर इंप्लोइज़ा की बीमारी के फैलने का ख़ौफ़ पैदा हुआ। खुलासा यह कि लोगों ने आज तक ख़ौफ़ के एक दरवाज़े को बंद करने की कोशिश नहीं की मगर ख़ौफ़ का एक नया दरवाज़ा खुलता गया।

यहाँ तक कि आज भी हज्ज का इरादा करने वाला कोई ऐसा शख्स नहीं मिलेगा जिसके दिल में नीयत करने से लेकर अपने घर को वापस होने तक ख़ौफ़ व दहशत न हो।

पस ऐ मेरे प्यारे! अगर वाकिई (सचमुच) हज्ज और ख़ौफ़ के दरमियान गाढ़ा संबंध है, तो इस संबंध का मक़सद और भेद (हिक्मत) क्या है??

शायद इसका मक़सद -अल्लाह बेहतर जानता है- जुबान से ख़ौफ़े इलाही जैसी इबादत के दावा को आज़ा व जवारिह (अंग प्रत्यंग) के ज़रीया अमल करके उसको हकीकी रूप देने की मंज़िलत (दर्जे) तक पहुँचाना है।

ऐ मेरे प्यारे! ऐसा कैसे?

अगर आप हाजीयों में से किसी हाजी से सवाल करें कि क्या आप ने हज्ज के दौरान गुज़श्ता सालों में हुये भयानक और जान लेवा हवादिस (दुर्घटनाओं) के बारे में नहीं सुना है?

क्या आप ने इस साल के हज्ज में मुख़्तलिफ़ किस्म के ख़ौफ़ के तवक्कुआत (विभिन्न प्रकार के संभवनीय आशंकाओं) के बारे में नहीं सुना है? तो वह कहेगा: क्यों नहीं, ज़रूर सुना है।





अगर आप उस से दोबारा पूछें: तो फिर इन खौफ़ व ख़तर के बावजूद भी आपको हज्ज में आने पर किस चीज़ ने उभारा और आमादा किया?

तो आपको जवाब मिलेगा कि इस्तिताअत (कुदरत व क्षमता) रखते हुये भी हज्ज अदा न करने वाले के हक़ में वारिद (पक्ष में आई हुई) अल्लाह तआला की वर्ईद और धमकी का खौफ़ व डर इन तमाम खौफ़ व ख़तर से बढ़ कर है।

यह यानी 'सिर्फ़ अल्लाह रब्बुल आलमीन ही से डरना' हज्ज के अज़ीम मकासेद में से एक है।








पाँचवाँ मकसद: अल्लाह तआला पर तवक्कुल (निर्भर और भरोसा) करना।

अल्लाह तआला ने फरमाया:

﴿ وَقَالَ مُوسَىٰ يُقَوْمٌ إِن كُنتُمْ ءَامَنُومٌ بِاللّٰهِ فَعَلَيْهِ تَوَكَّلُوْا إِن كُنتُمْ مُّسْلِمِيْنَ ﴿٨٤﴾ فَقَالُوا عَلَى اللّٰهِ تَوَكَّلْنَا رَبَّنَا لَا تَجْعَلْنَا فِتْنَةً لِّلْقَوْمِ الظّٰلِمِيْنَ ﴿٨٥﴾ ﴾ [يونس: 84-85]

“और मूसा  ने फरमाया कि ऐ मेरी कौम! अगर तुम अल्लाह पर ईमान रखते हो तो उसी पर तवक्कुल करो अगर तुम मुसलमान हो। पस उन्होंने कहा कि हम ने अल्लाह ही पर तवक्कुल किया। ऐ हमारे रब! हम को इन ज़ालिमों के वास्ते फ़ित्ना न बना।” [सूरतु यूनुस: 84-85]

मेरे प्यारे मुस्लिम भाई!

जब आप अपने रिश्तादारों के दरमियान अपने मुल्क और अपने मामून (निरापद) घर में होते हैं, मुमकिन है कि आप गाड़ी (कार) और बैंक बैलेंस के भी मालिक हों जो आपको मुस्तक़बिल में सुकून और इतमीनान (निश्चिंत रहने) का यक़ीन दिलाये। तो कितनी आसानी से आप दावा कर सकते हैं कि मैं अल्लाह पर तवक्कुल करने वाला हूँ। लेकिन हकीकत आशकारा नहीं होती है: क्या आप हकीकत में अल्लाह पर तवक्कुल करने वाले हैं या इन अस्बाब व वसायेल पर?

मगर हज्ज वाज़ेह दलील पेश करता है कि हाजी साहब का तवक्कुल सिर्फ अल्लाह ही पर होता है।





पस ऐसा कैसे??

जब आप मिना के महल्ले वुकुअ (लोकेशन) पर गौर करें तो पायेंगे कि वह एक वादी में वाके है। नीज़ हाजीयों के अवस्थान (हालात) पर गौर करें कि वे इस वादी में रास्ते के बाजू में लगे खीमों में टेलमटेल और भीड़ भाड़ की हालत में कियाम और मबीत करते हैं (ठहरते और रात गुज़ारते हैं)।

फिर आप उन से पूछें: क्या इस हालत में मुख्तलिफ़ किस्म के ख़तरों के वाके होने की तवक्कुअ (संभावना) नहीं है? उदाहरण स्वरूप (मिसाल के तौर पर):

अगर सख़्त किस्म का सैलाब आ जाये -अल्लाह न करे ऐसा हो- तो क्या इस बात का आशंका नहीं है कि यह ख़ीमे अपने रहने वालों समेत बह पड़ें।

अगर कड़कें गिरे और ओले बरसें तो क्या ख़ीमों की छतें इन से बचने के लिए काफी हैं?

अगर संक्रामक रोग (छूतहा बीमारी) तेज़ी से फैले, तो क्या हालात को कंट्रोल करने के लिए काफी इंतज़ामात हैं?

और अगर तख़रीब पसंद लोग साज़िश (फ़साद मचाने वाले लोग षड़ यंत्र) करके हाजीयों को नुक़सान पहुँचाना चाहें, तो क्या आम हाजीयों के पास ऐसी चीज़ होती है जिस से वह अपने नफ़्सों की तरफ़ से दिफ़ाअ (प्रतिरोध) करने के लिए काफी हों?

बल्कि जब आप हाजी साहब से उसके मुल्क से आने और वहाँ तक वापस होने के रास्ते के बारे में पूछें कि क्या इस में मुख्तलिफ़ किस्म





के खतरों का इहतिमाल (संभावना) नहीं है? जैसे जहाजों का गिर जाना, स्टीमरों और कश्तीयों का डूब जाना और आये दिन होने वाले गाड़ीयों के हादिसे आदि।

निःसंदेह इन सारे सवालों का जवाब मिलेगा: हाँ! मज़कूरा तमाम खतरों और शंकाओं का संभावना है, बल्कि यह अक्कीदा रखते हैं कि बशरी इंतज़ामात कुछ भी नहीं कर सकते अगर अल्लाह तआला इन खतरों को वाक़े करना चाहे।

और जब दूसरा सवाल करें कि तो फिर आपका तवक्कुल किस पर है? और आप किस पर भरोसा करते हैं?

सबका जवाब एक ही है कि हम सिर्फ़ अल्लाह पर तवक्कुल करते हैं।

और शायद -अल्लाह बेहतर जानता है- यही चीज़ कौल व अमल के एतेबार से अल्लाह पर तवक्कुल करने की तौहीद में सच्चाई की दलील है।







छठा मकसद: अल्लाह की तरफ इनाबत और रुजू करने (लौटने) को साबित करना

अल्लाह तआला ने फरमाया:

﴿وَأَنبِئُوا إِلَىٰ رَبِّكُمْ وَأَسْلِمُوا لَهُ. مِن قَبْلِ أَن يَأْتِيَكُمُ الْعَذَابُ ثُمَّ لَا تُنصَرُونَ﴾

[الزمر: ५६]

“तुम सब अपने परवरदिगार की तरफ झुक पड़ो और उसकी हुकम बरदारी (आज्ञा पालन) किये जाओ इस से पहले कि तुम्हारे पास अज़ाब आ जाये और फिर तुम्हारी मदद न की जाये।” [सूरतुज्जुमर: 54]

हज्ज फर्ज होने की शर्तों में से एक शर्त कुदरत और इस्तिताअत (शक्ति तथा सामर्थ्य) है, जो यह बतलाती है कि हज्ज में आगत (आये हुये) अकसर लोग माली और बदनी एतेबार से कवी हैं।

माली और बदनी वगैरा की इस्तिताअत की सिफतें उन सिफतों में से हैं जो उनके हामिल (अधिकारी) की बेनियाजी और मालदारी की ओर गम्माजी (इशारा) करती हैं। इन सब के बावजूद आप हाजीयों को देखेंगे कि हज्ज के तमाम अमाकिन (स्थानों) में उमूमन और मैदाने अरफ़ा और मताफ़ (तवाफ़ स्थल) में और सफ़ा व मरवा के ऊपर खुसूसन अपने गुनाहों का इकरार करते हुये ज़लील और ख़ाइफ़ (हीन तथा भीत) के खड़े होने की तरह खड़े होते हैं, अपने कुसूर का एलान करते हैं, अपने अख़्तियार और कुव्वत व इरादा से सरज़द कोताहीयों पर पशीमान और





शर्मिंदा होते हैं, अपने रब से माफ़ी के तलबगार होते हैं और दुआ करते हैं कि गुफ़लत, कोताही और नाफ़रमानी के सबब पहले जो गुनाह हो चुके हैं उन्हें दर गुज़र कर दे और उन पर पर्दा डाल दे।

और शायद यही अल्लाह तआला की तरफ़ इनाबत और झुक पड़ने की हकीकत है। अल्लाह तआला बेहतर जानता है।

यहाँ यह सवाल उभरता है कि यह दिल किसकी तरफ़ इनाबत करते और झुकते हैं?

क्या इसका हुकम सब से ज़्यादा क़वी और शक्तिशाली इंसान की तरफ़ से आया है, या उन में सब से बड़े मालदार की तरफ़ से वादा है यहाँ तक कि इस तरीक़ा से दिल नरम हो जायें और उनके ख़ौफ़ से तथा जो उनके हाथों में है उसके लालच में आँसू बह पड़ें। नहीं, ऐसा कभी नहीं। लेकिन! शायद ऐसा -अल्लाह तआला बेहतर जानता है- रब्बुल आलमीन की तरफ़ इनाबत की तौहीद में इख़लास के सबब से है।





सातवाँ मकसद: अल्लाह तआला के लिए इख़बात (तवाज़ो व इंकिसारी तथा विनय नम्रता) को साबित करना

अल्लाह तआला ने फ़रमाया:

﴿إِنَّ الَّذِينَ ءَامَنُوا وَعَمِلُوا الصَّالِحَاتِ وَأَخْبَتُوا إِلَىٰ رَبِّهِمْ أُولَٰئِكَ أَصْحَابُ الْجَنَّةِ ۖ هُمْ فِيهَا خَالِدُونَ﴾ [هود: २३]

“बेशक जो लोग ईमान लाये और उन्होंने काम भी नेक किये और रब की तरफ़ (अज़िज़ी व ख़ाकसारी के साथ) झुकते रहे, वही जन्नत में जाने वाले हैं, जहाँ वह हमेशा ही रहने वाले हैं।” {सूरतु हूद: 23}

❁ इख़बात का अर्थ:

अल्लाह तआला की बंदगी, उसकी रूबूबीयत और उसकी अज़मत का इकरार, अपनी कमज़ोरी का एतिराफ़ और अपनी मुहताजगी की स्वीकृति देते हुये ऐसा तवाज़ो व इंकिसारी करना जो तसलीम के हद (आत्म समर्पण के दर्जे) तक पहुँच जाये।

कुरआने करीम में तीन मकामात पर ‘इख़बात’ का शब्द आया है:

एक तो सूरह हूद में है जिसका ज़िक्र विषय के शुरू में गुज़र चुका, और दो मरतबा सूरह हज्ज में आया है। अल्लाह तआला ने फ़रमाया:

﴿فَالذِّكْرُ إِلَىٰ إِلَهِ وَحْدًا فَلَهُ ۖ أَسْلِمُوا وَيَشْرِ الْمُخْبِتِينَ﴾ [الحج: २४]

“समझ लो कि तुम सब का माबूदे बरहक (सत्य उपास्य) सिर्फ़ एक ही



है, तुम उसी के हुक्म के ताबे' और आधीन बन जाओ, और तवाज़ो व इंकिसारी करने वालों को खुश ख़बरी सुना दीजिये।" [सूरतुल हज्ज: 34]

और दूसरे मक़ाम पर फ़रमाया:

﴿وَلِيَعْلَمَ الَّذِينَ أُوتُوا الْعِلْمَ أَنَّهُ الْحَقُّ مِنْ رَبِّكَ فَيُؤْمِنُوا بِهِ فَتُخْبِتَ لَهُ قُلُوبُهُمْ

وَلِإِنَّ اللَّهَ لَهُدٍ لِّلَّذِينَ ءَامَنُوا إِلَىٰ صِرَاطٍ مُّسْتَقِيمٍ﴾ [الحج: ٥٤]

“इस लिए भी कि जिन्हें इल्म अता फ़रमाया गया है (ज्ञान प्रदान किया गया है) वह यकीन कर लें कि यह आपके रब ही की तरफ़ से सरासर हक़ (बिल्कुल सत्य) ही है, फिर वह उस पर ईमान लायें और उनके दिल उसकी तरफ़ (तवाज़ो व इंकिसारी के साथ) झुक जायें। यकीनन अल्लाह तआला ईमानदारों की सीधे रास्ते की तरफ़ रहबरी (मार्ग दर्शन) करने वाला ही है।” [सूरतुल हज्ज: 54]

मज़क़ूरा तीन मक़ामात में से बिलखुसूस (विशेषतः) दो क्यों सूरह हज्ज में हैं?

शायद -अल्लाह बेहतर जानता है- ऐसा इस लिए है कि हज्ज के शआइर में यानी उसकी अकसर इबादतों में बंदों का अपने रब तआला के सामने ही तवाज़ो व इंकिसारी, आजिज़ी व ख़ाकसारी और मुकम्मल तौर पर तसलीम व सुपुर्दगी का इज़हार होता है।

अतः अगर आप -मिसाल के तौर पर- अकसर हाजीयों से हज्ज के शआइर यानी हज्ज के आमाल और इबादतों -जैसे अरफ़ा जाना, मुज़दलिफ़ा में रात गुज़ारना या जमरात को कंकरी मारना वगैरा, जो वह पूरे इहतिमाम और बड़ी बारीकी के साथ अदा करते हैं- की हिक्मत के बारे में सवाल करते हुये पूछें: यह आमाल क्यों मशरूअ



(शरीअत सम्मत) किये गये हैं? इनका मक़सद क्या है? आप इन्हें क्यों अदा करते हैं?

तो आपको जवाब मिलेगा कि बस अल्लाह तआला के लिए तअब्बुद यानी उसकी गुलामी तथा बंदगी।

और यह अल्लाह तआला के लिए तवाज़ो व इंकिसारी और उसके लिए तसलीम व सुपुर्दगी में शामिल है। और वह इस तरह से कि बंदा हुक़्म की हिक्मत की तफ़सील जाने बग़ैर शरहे सद्दर (प्रशस्त चित्त) के साथ अमल में कोशों रहे और कहे कि अल्लाह के हुक़्म की तामील और बस। और उसको इतना ही काफ़ी है कि यह अल्लाह तआला के लिए तअब्बुद (यानी उसके लिए गुलामी और बंदगी) है जो उसको उसकी रिज़ामंदी और संतुष्टि तक पहुँचा देता है।

बर ख़िलाफ़ इसके (पक्षांतर) अगर उसको कोई सृष्टि (मख़लूक) हुक़्म देती तो बहुत मुमकिन था कि सवाल और चूँ चिरा करते हुये कहते कि ऐसा क्यों? या बेहतर तो यह है! या मैं मुतमइन नहीं हूँ!

पस पाक है वह ज़ात जिसके सामने दिल बग़ैर चूँ चिरा के झुक पड़े।

क्या ख़ूब था उमर बिन ख़त्ताब رضي الله عنه का सर तसलीम ख़म करना, जब आप हजरे असवद को ख़िताब करके फ़रमा रहे थे:

«أَمَّا وَاللَّهِ! إِنِّي لَأَعْلَمُ أَنَّكَ حَجْرٌ لَا تَضُرُّ وَلَا تَنْفَعُ، وَكَلَّا لَأَنِّي رَأَيْتُ رَسُولَ اللَّهِ ﷺ اسْتَلَمَكَ مَا اسْتَلَمْتُكَ.» [صحيح البخاري، رقم الحديث: ١٦٠٥].

“अल्लाह की क़सम! बेशक मैं जानता हूँ कि तू एक पत्थर है, न नुक़सान पहुँचा सकता है और न नफ़ा दे सकता है। अगर मैं ने नबी ﷺ को तुझे बोसा देते हुये न देखा होता तो मैं तुझे (कभी) बोसा न देता।” [सहीहुल बुख़ारी, हदीस नम्बर: 1605]





हाजीयों में ऐसे लोग भी होते हैं जो अपने मुल्क में गरीब, मिसकीन और कमज़ोरों से अलग थलग खुशहाली और ऐश व इशरत की जिंदगी गुज़ारते हैं, बल्कि कभी कभार आम लोगों से भी हट कर बड़े बड़े महलों में आसाइश व नेमत और सुकून व इत्मीनान की जिंदगी बसर करते हैं।

लेकिन जब वह हज्ज की पुकार पर लब्बैक कहते हुये मक्का आते हैं तो कमज़ोरों और मिसकीनों के साथ घुल मिल जाते हैं, और बसा औकात उन्ही जैसा खाना भी खाते हैं, और खुसूसन (विशेषतः) मुजदलिफ़ा में वह जैसे सोते हैं वैसे ही यह भी सोते हैं, नीज़ तवाफ़ व सई करने और कंकरी मारने की भीड़ में उनके साथ खड़े रहते हैं, इसी तरह फैली बदबू, धक्कम पेल और सख़्त भीड़ में सब्र का मुज़ाहरा करते हैं।

आप अपने दिल से पूछें: हज्ज में उन्हें इन चीज़ों के करने पर किस चीज़ ने उभारा, हालाँकि वह इन सारी चीज़ों की तफ़्सीली हिक्मत और विस्तारित भेद से ना वाकिफ़ हैं?

और किस चीज़ ने उनको ऐश व इशरत की जिंदगी से यहाँ तक पहुँचाया कि वह ग़रीबों और मिसकीनों के साथ घुल मिल गये?

क्या किसी इंसान ने उनको इस पर मजबूर किया?


जवाब: कभी नहीं! लेकिन वह है: रब्बुल आलमीन के लिए तवाज़ो व इंकिसारी करना और अज़िज़ी व खाकसारी के साथ उसके सामने झुक जाना।

और शायद -अल्लाह तआला बेहतर जानता है- यही है सारे जहान के पालनहार के लिए तवाज़ो व इंकिसारी की तौहीद में इख़लास।





मक्का मुकर्रमा की खुसूसीयतें (विशेषतायें)

अल्लाह तबारक व तआला ने इब्राहीम  की जुबानी फरमाया:

﴿ رَبَّنَا إِنِّي أَسْكَنْتُ مِنْ ذُرِّيَّتِي بِوَادٍ غَيْرِ ذِي زَرْعٍ عِنْدَ بَيْتِكَ الْمُحَرَّمِ رَبَّنَا لِيُقِيمُوا
الصَّلَاةَ فَاجْعَلْ أَفْعَدَةً مِنَ النَّاسِ تَهْوِي إِلَيْهِمْ وَارْزُقْهُمْ مِنَ الثَّمَرَاتِ لَعَلَّهُمْ
يَشْكُرُونَ ﴾ [إبراهيم: 37]


“ऐ हमारे परवरदिगार! मैं ने अपनी कुछ औलाद को इस बे खेती के जंगल (गैर आबाद और बंजर वादी) में तेरे हुर्मत वाले (पवित्र) घर के पास बसाई है। ऐ हमारे परवरदिगार! यह इस लिए कि वह नमाज़ कायम रखें, पस तू कुछ लोगों के दिलों को उनकी तरफ़ मायल कर दे, और उन्हें फलों की रोज़ियाँ इनायत फ़रमा (प्रदान कर), ताकि यह शुक्र गुज़ारी (कृतज्ञता) करें।” [सूरतु इब्राहीम: 37]

मक्का मुकर्रमा की तारीख (इतिहास), उसकी फज़ीलत में वारिद नुसूस (कुरआन और हदीस में आई हुई दलीलों) और उसकी भूमी में वाके होने वाले हवादिस तथा घटनाओं को टटोलने वाला इस नतीजा को पहुँचेगा कि अल्लाह तआला ने इस शहर को चंद ऐसी खुसूसीयतों से नवाज़ा है जो दीगर (अन्य) शहरों और मुल्कों के लिए नहीं हैं।

अल्लाह तआला ने उसके लिए चंद फ़िकही अहकाम मुकर्रर फ़रमाये जो उसके अलावा के लिए नहीं हैं, पस उसे ‘हरम’ का ऐसा मक़ाम अता फ़रमाया कि उस में शिकार करना, उसके दरख्तों को काटना और उसके हुदूद में गिरी पड़ी चीज़ों को उठाना वगैरा हराम हैं।





उसकी खुसूसीयतों में से यह भी है कि अल्लाह तआला ने इब्राहीम  की दुआ क़बूल फ़रमाते हुये लोगों के दिलों को उसकी तरफ़ मायल होने वाला बनाया और उसके मुद्द और सा' (नापने के पैमाने) में बरकत अता फ़रमाई।

उसकी एक खुसूसीयत यह भी है कि जो शख़्स उस में जुल्म करने का सिर्फ़ इरादा करेगा, तो अल्लाह तआला उसको केवल इस इरादा पर दर्दनाक अज़ाब से दोचार करेगा। अल्लाह तआला ने फ़रमाया:

﴿وَمَنْ يُرِدْ فِيهِ بِالْحَكَمِ يُظَلِّمْ نَذَقَهُ مِنْ عَذَابِ أَلِيمٍ﴾ [الحج: २०]

“जो भी जुल्म के साथ वहाँ इलहाद (कज रवी यानी टेढ़ापन और कुफ़ व शिर्क वगैरा) का इरादा करे, हम उसे दर्दनाक अज़ाब चखायेंगे।”
[सूरतुल हज्ज: 25]

मज़क़ूरा खुसूसीयतें मारूफ़ व मशहूर (विदित तथा प्रसिद्ध) हैं और इल्मी किताबों में मौजूद हैं।

लेकिन जो शख़्स अल्लाह तआला के नज़दीक सब से प्रिय भूमी मक्का मुकर्रमा के विषय में ग़ौर करेगा, वह पायेगा कि अल्लाह तआला ने उसे चंद निराली और अनोखी खुसूसीयतों से नवाज़ा है, और वह यह हैं:

अल्लाह तआला उस में बुनियादी नेमतों (मौलिक वैभवों) -जैसे: हिदायत, नफ़ा बख़्श इल्म, नेक अमल और हिक्मत व ज्ञान- से नवाज़ता है।


नीज़ उबूदीयत और बंदगी के ऊँचे मक़ाम -जैसे: ईमान, इहसान, शहादत, सिद्दीकीयत- पर फ़ायज़ करता है।


इसी तरह अल्लाह तआला उस में मज़क़ूरा नेमतों और मक़ामों के तलबगारों की तलब और मांगों को क़बूल फ़रमाता है।





ऐसी बात नहीं कि अल्लाह तआला यह नेमतें दुनिया के किसी और मुल्क तथा शहर में नहीं देता, बल्कि देता ज़रूर है। लेकिन बात यह है कि जितनी जल्दी और जितना ज़्यादा मक्का में देता है उतनी जल्दी और उतना ज़्यादा किसी और मुल्क तथा शहर में नहीं देता है। अल्लाह बेहतर जानता है।

मिसाल के तौर पर (उदाहरण स्वरूप): यह हैं इब्राहीम । अल्लाह तआला ने उन्हें इस्लाम, ईमान, इहसान और नुबूत व रिसालत के रुत्बे से नवाज़ा, मगर मक्का से बाहर। लेकिन जब 'खुल्लत' (दोस्ती) के रुत्बा -जो कि रुत्बों में सब से बड़ा रुत्बा है- से नवाज़ना चाहा, तो उन्हें मक्का बुला लिया। और वहाँ बुला कर सख्त तरीन आज़माइश में मुबतिला भी किया और बदला (नवाज़िश व करम) भी अज़ीम तरीन अता फरमाया यानी 'खुल्लत' के रुत्बा से नवाज़ा।

और यह हैं हमारे नबी मुहम्मद  जिनका दिल मक्का मुकर्रमा ही में बड़ी आज़माइशों के बाद हर तरह की बुनियादी नेमतों से भर दिया जाता है, फिर वहीं आपको 'खुल्लत' के मंसब पर फ़ायज़ किया जाता है। इसके बाद मदीना हिजरत करने की इजाज़त दी जाती है। अल्लाह तआला बेहतर जानता है।



इसी लिए शायद हज्ज के मकासेद में से है कि मुसलमानों को यहाँ (मक्का) बुलाया जाये जहाँ अल्लाह तआला के करम व मेहरबानी की बारिश होती है और हर जगह से कहीं ज़्यादा उसकी बख़्शिश व नवाज़िश होती है। चुनांचि उन्हें इन थोड़े दिनों में बहुत ज़्यादा इबादत करने पर मुकल्लफ़ किया जाता है, ताकि उन्हें यह नेमतें वगैरा उस मिक्दार से ज़्यादा दी जायें जो वह अपने मुल्क -जहाँ से आये हैं- में दिये जाते हैं।





हाजी साहब जब इस खुसूसीयत पर गौर करेंगे, तो अल्लाह तआला के सामने गिड़गिड़ा कर दुआ करेंगे कि हमारे लिए अपनी अस्ती और फ़रई (प्रधान और अप्रधान) तमाम नेमतों को ज़्यादा कर दे और बंदेगी में हमारे मक़ाम को बुलंद कर दे।

मुमकिन है कि अल्लाह तआला इस मुख़्तसर और शार्ट सफ़र में उनकी दुआयें क़बूल कर ले, या उनके इल्म, हिक्मत, तक्वा और नेक अमल को दुगना कर दे, या उनके दर्जों को यूँ बुलंद कर दे कि आये थे मुसलमान बन कर और जा रहे हैं मुमिन बन कर, या आये थे मुमिन बन कर और वापसी हो रही है मुहसिन बन कर, या आये थे मुहसिन बन कर और लौट रहे हैं सिद्दीक बन कर।

अस्ती और बुनियादी नेमतों में अल्लाह तबारक व तआला का निज़ाम यह है कि वह उन्हें अपने बंदों में से किसी बंदा को नहीं नवाज़ता है यहाँ तक कि उसको आज़माइश में मुबतिला कर दे। और यही वजह है कि इब्राहीम  पर इराक़ और शाम की तुलना (मुक़ाबिले) में मक्का मुकर्रमा में आज़माइश ज़्यादा तथा सख़्त हुई, और ऐसे ही मुहम्मद  पर मदीना की तुलना में मक्का में आज़माइश अधिक और कठिन हुई, ताकि दोनों 'खुल्लत' के रुत्बे को पहुँच जायें। अल्लाह बेहतर जानता है।

इसी लिए मक्का में हाजीयों पर भी इबतिला और आज़माइश सख़्त कर दी जाती है, ताकि वह उस अज़ीम बख़शिश और नवाज़िश (महान दान) को पा सकें जिनके वे आर्जुमंद होते हैं, इस शर्त पर कि वे सब्र करें और अल्लाह तआला से डरें।

इसी लिए अल्लाह तआला ने फ़रमाया:





﴿فَمَنْ تَعَجَّلَ فِي يَوْمَيْنِ فَلَا إِثْمَ عَلَيْهِ وَمَنْ تَأَخَّرَ فَلَا إِثْمَ عَلَيْهِ لِمَنِ اتَّقَىٰ وَاتَّقُوا اللَّهَ ۖ وَأَعْلَمُوا أَنَكُمْ إِلَيْهِ تُحْشَرُونَ﴾ [البقرة: 203]

“दो दिन की जल्दी करने वाले पर भी कोई गुनाह नहीं और जो पीछे रह जाये उस पर भी कोई गुनाह नहीं, यह परहेज़गार के लिए है, और अल्लाह से डरते रहो और जान रखो कि तुम सब उसी की तरफ़ जमा किये जाओगे।” [सूरतुल बकरा: 203]

यह बात मालूम है कि जो हाजी मिना में दो दिन (11 और 12 जुलहिज्जा को) रह कर चला जाये तो भी कोई हरज और गुनाह नहीं, क्योंकि यह अल्लाह तआला की तरफ़ से तख़फ़ीफ़ (छूट) है। अब कारी (पाठक) गुमान करेगा कि पीछे रहने वाले के बारे में कहा जाये: जो शख्स पीछे रह जाये (यानी 13 जुलहिज्जा को कंकरी मार कर जाये) उसके लिए बड़ा अज़्र व सवाब है।

लेकिन अल्लाह तआला ने इस आयत में पीछे रहने वाले के लिए एक ज़ायेद (अधिक) शर्त लगाई है, और वह है: अल्लाह का तक्वा और डर। और यह बात (यानी आयत में पीछे रहने वाले के लिए तक्वा की शर्त) उस तफ़सीर के मुताबिक़ है जिस में कहा गया है कि ﴿لِمَنِ اتَّقَىٰ﴾ यानी “यह परहेज़गार के लिए है” का तअल्लुक़ सिर्फ़ पीछे रहने वाले के साथ है। क्योंकि उसके लिए इस में आज़माइश भी ज़्यादा है और बदला भी ज़्यादा है। अल्लाह तआला बेहतर जानता है।

अतः जो 13 जुलहिज्जा को कंकरी मार कर जायेगा तो उसके लिए है उतनी अज़ीम नवाज़िश जितनी है उसकी आज़माइश। अल्लाह तआला बेहतर जानता है।





अल्लाह तअ़ाला ने फ़रमाया:

﴿أَمْ حَسِبْتُمْ أَنْ تَدْخُلُوا الْجَنَّةَ وَلَمَّا يَعْلَمِ اللَّهُ الَّذِينَ جَاهَدُوا مِنْكُمْ وَيَعْلَمَ الصَّابِرِينَ﴾

[آل عمران: १४२]

“क्या तुम यह समझ बैठे हो कि तुम जन्नत में चले जाओगे, हालाँकि अब तक अल्लाह ने यह मालूम नहीं किया कि तुम में से जिहाद करने वाले कौन हैं और सब्र करने वाले कौन हैं?” [सूरतु आलि इमरान: 142]





खातिमा (उपसंहार) फिर हज्ज के बाद क्या?

प्यारे हाजी भाई! हज्ज के अज़ीम मकासेद और महान भेदों को ज़िक्र करने के बाद, अब मुनासिब मालूम होता है कि हम संजीदगी के साथ ग़ौर करें कि गुज़श्ता बयान से हमें क्या फ़ायदे मिले?

पस अल्लाह की मदद और उसकी तौफ़ीक़ चाहते हुये कह रहा हूँ:

मेरे प्यारे हाजी भाई! जिस ज़ात ने शिकार को सहाबा से और औरत को मर्द से क़रीब किया, उसी ने दुनिया में हर जगह हराम फोटो, हराम सुनने, हराम खाने पीने और हराम माल को बंदे से क़रीब किया। और सब का एक ही सबब और कारण है यानी अल्लाह तआला की तरफ़ से आज़माइश। जैसाकि अल्लाह तआला ने फ़रमाया:

﴿ يَا أَيُّهَا الَّذِينَ ءَامَنُوا لِيَبْلُوكُمْ اللَّهُ يُشَىءُ مَنَ الصَّيْدِ تَنَآلَهُ أَيَّدِيكُمْ وَرِمَاحِكُمْ لِيَعْلَمَ اللَّهُ مَن يَخَافُهُ

بِالْغَيْبِ فَمَنِ اعْتَدَىٰ بَعْدَ ذَٰلِكَ فَلَهُ عَذَابٌ أَلِيمٌ ﴿ [المائدة: 94]

“ऐ ईमान वालो! अल्लाह कुछ शिकार से तुम्हारा इमतिहान करेगा जिन तक तुम्हारे हाथ और तुम्हारे नेज़े पहुँच सकेंगे, ताकि अल्लाह मालूम कर ले कि कौन शख्स उस से बिन देखे डरता है, पस जो शख्स इसके बाद हद से निकलेगा उसके लिए दर्दनाक सज़ा है।” [सूरतुल माइदा: 94]





अतः ऐ मेरे प्यारे! क्या हज्ज से वापसी के बाद भी बल्कि मरते दम तक महब्वत, ख़ौफ़ और अल्लाह की तरफ़ इनबात और रुजुअ़ की तौहीद में आपका अपने नफ़्स के लिए मुजाहदा (यानी नफ़्स व शैतान के वसवसों और दीन के दुशमनों की कोशिशों के ख़िलाफ़ जिद्द व जहद) जारी व सारी रहेगा?

मेरे प्यारे हाजी भाई! हज्ज से पहले आप अपने मुल्क में क़ियाम के दौरान कहते थे कि आप अल्लाह से महब्वत करते हैं, उसी से डरते हैं और उसी पर भरोसा रखते हैं। लेकिन यह सब कुछ आपके दावे ही थे, जिन पर आपकी सदाक़त व सच्चाई के लिए दलीलों की ज़रूरत थी। पस हज्ज आया, ताकि वह आपके जुबानी दावे को आज़ा व जवारिह (अंग प्रत्यंग) से सच कर दिखाने के बाद आपकी सच्चाई पर दलील बने। अतः आपको मुबारक हो अगर अल्लाह तअ़ाला ने आपके हज्ज को क़बूल फ़रमा लिया। अल्लाह तअ़ाला ने फ़रमाया:

﴿يَوْمَ تَأْتِي كُلُّ نَفْسٍ بِجُودِلٍ عَنِ نَفْسِهَا وَتُوَفَّىٰ كُلُّ نَفْسٍ مَّا عَمِلَتْ وَهِيَ لَا

يُظْلَمُونَ﴾ [النحل: 111]

“जिस दिन हर शख़्स अपनी ज़ात के लिए लड़ता झगड़ता आयेगा, और हर शख़्स को उसके किये हुये आमाल का पूरा पूरा बदला दिया जायेगा, और लोगों पर जुल्म न किया जायेगा।” [सूरतुन्नहल: 111]

चुनांचि आप इन अज़ीम मक़सदों और भेदों को साबित करने तथा हकीकी रूप देने के लिए अपने नफ़्स से लड़ाई झगड़ा करें, ताकि आपके आज़ा व जवारिह आपके लिए इसकी गवाही दें, लिहाज़ा अल्लाह तअ़ाला से क़बूलीयत की बकसरत (अधिकाधिक) दुआ करें।





हे मेरे हाजी भाई! इस हज्ज के सबब हो सकता है कि आपके रब की मेहरबानी आपको उस रुत्बे और मक़ाम तक पहुँचा दे जहाँ तक शायद अपने मुल्क में हज़ारों साल रह कर भी न पहुँच पाते। लिहाज़ा इस पर आप अल्लाह तआला की तारीफ़ और उसका शुक्र अदा करें, क्योंकि रब के हम्द व शुक्र के सबब फ़रई नेमतों (अप्रधान वैभवों) –जैसे माल और औलाद- में बरकत होती है। और अगर फ़रई नेमतों में बरकत होती है तो बदर्जा औला अस्ली नेमतों –जैसे ईमान व इहसान- में बरकत होनी चाहिये (यानी प्रधान नेमतों में बरकतों का पाया जाना अधिकतर उपयोगी है)। बेशक अल्लाह तआला करीम और वदूद (दानवीर तथा महब्बत करने वाला) है। अतः ज़्यादा से ज़्यादा उसी की हम्द व सना बयान करें और उसी का शुक्र व कृतज्ञता बजा लायें।

हज्ज के बाद आपकी ज़िंदगी का मनहज (तौर तरीका और चाल ढाल) यह होना चाहिये कि आप उस अज़ीम रुत्बा और मक़ाम की हिफ़ाज़त और टिकाव की कोशिश करें जिसे अल्लाह ने आपको अता फ़रमाया है। और ऐसा उसी वक़्त हो सकता है जब आप साबित क़दमी के वसायेल (अटलता के माध्यमों) को मज़बूती के साथ थामे रहेंगे, जैसे: नेक साथी अख़्तियार करना, ज़्यादा से ज़्यादा दुआ करना, ग़फ़लत की जगहों तथा ग़ाफ़िलों को त्याग करना, और नेक अमल में मशगुल रहना यहाँ तक कि आप अपने रब से मिल जायें (आपको मौत आ जाये), इस हाल में कि वह आप से राज़ी हो जाये और आप उस से राज़ी रहें।

﴿ رَبَّنَا لَا تُرِغْ قُلُوبَنَا بَعْدَ إِذْ هَدَيْتَنَا وَهَبْ لَنَا مِنْ لَدُنْكَ رَحْمَةً إِنَّكَ أَنْتَ الْوَهَّابُ ﴾ [آل عمران: 8]

“ऐ हमारे रब! हमें हिदायत देने के बाद हमारे दिल टेढ़े न कर दे,





और हमें अपने पास से रहमत प्रदान कर, निश्चय तू परम दाता है।”
[सूरतु आलि इमरान: 8]

والحمد لله رب العالمين، وصلى الله على نبينا محمد وعلى آله وصحبه أجمعين،
وسلم تسليما كثيرا .

सब तारीफ़ व स्तुति अल्लाह तआला के लिए है, जो तमाम जहानों का पालने वाला है। और बेशुमार दुखद व सलाम नाज़िल हो हमारे नबी मुहम्मद पर, तथा उनके आल व औलाद और उनके तमाम सहाबीयों पर।





IslamHouse.com

 Hindi.IslamHouse  @IslamHouseHi  IslamHouseHi  <https://islamhouse.com/hi/>
 IslamHouseHi

For more details visit
www.GuideToIslam.com



contact us : Books@guidetoislam.com

 GuidetoIslam.org  [GuidetoIslam1](https://twitter.com/GuidetoIslam1)  [GuidetoIslam](https://www.youtube.com/GuidetoIslam)  www.GuidetoIslam.com



المكتب التعاوني للدعوة وتوعية الجاليات بالربوة


هاتف: +966114454900 فاكس: +966114490126 ص ب: 29465 الرياض: 11457

ISLAMIC PROPAGATION OFFICE IN RABWAH

P.O.BOX 29465 RIYADH 11457 TEL: +966 11 4454900 FAX: +966 11 4970126

हज्ज के भेद और उसके मक्कासेद

इस किताब में है: ♦ इत्तमामे हज्ज (हज्ज को पुरा करना) ♦ हज्ज के भेद और मक्कासेद में से: सिर्फ अल्लाह के लिए महब्बत, अज़मत, उम्मीद, खैफ़, तवक्कुल, इनाबत और ख़ाकसारी साबित करना है ♦ मक्का मुकर्रमा एक बे आब व गियाह वादी (बंजर और अनावाद भूमी) में क्यों वाके है?



IslamHouse.com



مركز
Osoul Center
www.osoulcenter.com

